

**КЫРГЫЗ РЕСПУБЛИКАСЫНЫН  
БИЛИМ БЕРҮҮ ЖАНА ИЛИМ МИНИСТРЛИГИ**

**ЖАЛАЛ-АБАД МАМЛЕКЕТТИК УНИВЕРСИТЕТИ**

**ГУМАНИТАРДЫК-ЭКОНОМИКАЛЫК  
ФАКУЛЬТЕТИ**

**“ТАРЫХ” кафедрасы**

**Айдаркулов К.,  
Мырзабаева Н.,  
Анарбекова В.**

**КОШОК –  
ИНСАНДЫ ЭСКЕРҮҮ ЖАНРЫ**

Жалал-Абад

2014

**Айдаркулов К., Мырзабаева Н., Анарбекова В.**

**КОШОК –  
ИНСАНДЫ ЭСКЕРҮҮ ЖАНРЫ**

ЖАЛАЛ-АБАД, 2014. - 51 б.

ЖАМУнун гуманитардык-экономикалык факультетинин  
окуу-усулдук көнөшүнин сунушу боюнча факультеттин  
окумуштуулар көнөшүндө басмага бекитилди.

Сын пикир ээлери:

Э.СУЛАЙМАНОВ – тарых илимдеринин кандидаты, профессор;  
И.А.АБДУВАЛИЕВ – филология илимдеринин доктору,  
профессор;

## К И Р И Ш ҮҮ

Кыргыздардын руний турмушунда кошок айтуу башка элдик оозеки чыгармалар менен бирдей эле өз алдынча өнүгүп, эпикалык чыгармаларга чейин өсүп жеткен. Кошок жанры эл арасында айтылып, сакталып, ар кандай курактагы адамдар кайтыш болгондо, анын соөгүн жерге коюу үрп-адаттары менен бирдикте ый менен жоктолгон жана кыз узатуу салтында да айтылып келген.

«Кошок» - оозеки чыгармачылыктын ичиндеги кецири тараган жанр экенин белгилөө менен, жоктоо, кош айтышуу, керээз, арман-куйт маанисинде айтылат. Ал өлүмгө байланышкан ырым-жырымдар, салт-санаалардын жана фольклордун жашашына түздөн түз аралашып, өзүнчө иштелип чыккан поэтикалык жанрдын негизги булагы болуп Эсептөлөт. Мазмунунда адамдын ички кайгысы, жоктоосу, муңу-зары, мактоосу, каргышы, арманы, акыл-насаатын билдириген ыр түрмөгүнөн топтолгон. Ал эми аны жайылтуу, эл арасындагы сөзгө чечен, жамакчы акындар тарабынан аткарылган. Адамдар коомдук турмушта саясий-экономикалық, руханий деградацияга туш болгондо, ынандырлык таяныч издейт. Андай таяныч реалдуулуктагы күчтүү бийлик, улуу идеялар, ага шыктандырган жетектөөчү инсан болуш керек. Ошолордун ичинен үлгүлүү болгон тарыхый инсандарга арналган кошоктордун эл арасына кенен жайылып өз ордун тапкандыгын белгилейбиз. Демек, кошокту жаратуучулар – эл, ошол элдин арасынан чыккан табигат тартуулаган ырчылар, айтуучулар кошоктун жаралышына, өнүгүшүнө, сакталышына, кийинки муундарга жетишине себепкер болгон. Мына ушундай учурда бизде карапайым турмушту ашкере мактоо менен элдин тарыхый-социалдық, коомдук-маданий өсүп-өнүгүүсүндө көркөм тил негизги курал болот.

Кошокчулар өздөрүн курчаган турмуштагы бардык олуттуу окуяларды, көркөмдүк образдарда жаратып, поэтикалык жөндөмдүүлүгүнө жараша жеткиликтүү кылып, үн ыргагы менен, кээде, музикалык аспаптардын коштоосунда угузушкан. Кошоктун бир өзгөчөлүгү - кошокчунун өлгөн кишиге жакын-алыстыгы, жэк-жаатыгы же жалдан айттыруусуна (атайын кошокчуга) байланыштуу маанилери өзгөрөт. Себеби, шарттуу түрдө, жакыны тарабынан кошок айтууда өтө күйгөнү, кайгы-зары, муңу күчтөлөт. Алысыраак жэк-жааттары аркылуу айттылган кошоктордо эскерүү, жоктоолору, армандары берилет. Ал эми кошокчуну атайын жалдан айттырган учурларда өлгөн адамды жалпы жонунан мактап, актап, даңазалап айтышат.

Кошоктордун мазмунуна сереп салсак, анда инсандын жашоодогу белгилүү орду, кыймыл-аракети, адеп-ахлактык иштери, кылыш-жоруктары, рухий баалуулуктары каралган.

Жогоруда айтылгандардын негизинде кошок ырларынын барктуулугу, анын тарыхый-маданий, этнофилософиялык асылдыктарды өзүнө камтуу менен, ар түрдүү факторлордун (географиялык, этномаданий, социалдык, экономикалык ж. б.) таасири астында калыптанып, өнүгүп, фольклордук традициянын өзгөчөлүгү, элдик мурастар алкагында алган ордун мүнөздөйт. Ушул өңүттө кошоктордун системасын өздөштүрүү, андагы мазмуунду таануу, өздүк ан-сезимге, интеллектке айландыруу - атуулдук парзыбыз. Чындыгында эле кошок ырларында калкыбызын, мамлекеттүүлүгүбүздүн, атуулдук, коомдук өнүгүүнүн татаал тарыхы айын көрсөткөндөй, ата-бабаларыбыз байыртадан бери эле табияттын танып кеткис мыйзамы болгон, ажалдан качып кутулууга болбостугун түшүнүшкөн. Негизинен кошок ырларында инсандын социалдык абалы же айрым бир топтун (урук, уруу, дос) кызыкчылыктары же касташкандардын иш аракети, максаты эске алынып көпчүлүккө жарыяланган. Көчмөнчүлүк учурда маркумду эскерип, эң жакындары (маркумдун аялы, апасы же эже-карындаштарынан бирөөсү) жолмо-жол кошуп жоктошкон. Азалу көчтү «Каралуу көч» деп аташкан. Мындаи көчтүн алдынан кыя өтүлбөгөн жана ал токтолулбаган, каршылаш душмандары да кол салбаган. Бул көрүнүш өлүмгө болгон сый-урмат катары бааланган. Көчтүн астында маркумдун минген атына кара жабууланган ээр-томуу менен кара жалпооч жабылып, ээр кашына камчысы, кылышы, жаасы илинип, найзанын учу жерге каратылып байланган. Кайгынын аты эсептелген «кара атты» маркумдун «Жан досу» же бир тууган ииниси жетелеп, көч алдында жол баштаган. Көчтү көргөн кимде-ким болсо да жол бошотуп, четке чыгып, көчтү өткөзүшкөн. Жолдо болуп жаткан ар кандай шаан-шөкөттөр токтолулган. Колдон келишинче жардам берилип, көчтүн буйдалбастан өтүп кетүүсүнө көмөктөшкөн. Карапуу аял кара кийими менен ат үстүндө эки бейрөгүн таянып кошок кошкон, анын атын женеси же абысындарынын бири жетелеп жүргөн. Негизги көч булардан кийинки катарда гана жолго чыккан.

Кайтыш болгон адамдын үйүндө күнүгө маркум жоктолуп, кошок кошулган. Сырттан келген адамдарды утурлап, аялдар үн созуп кошок кошуп, эркектер өкүрүп турушкан.

Азыркы күндө да маркум кайтыш болуп, сөөгү жаткан үйдүн ичинде (союкко тартылган көшөгөнүн сыртында) аялдар, биринчи кезекте, маркумдун жакындары катар отуруп кошок кошушат. Үйгө сырттан келген аялдар да кошок кошуп, ый ыйлап, тигилдердин катарына

отурушат. Үйдүн сыртында өлгөн пенденин эркек тууган туушкандары, жакындары ыраматылык жаткан жакты карап, тикесинен тик туруп ый чыгарып өкүрүп турушат. Маркумга ақыркы «сыйын» көрсөтүүгө келген ар бир адам (аял да, эркек да) үн чыгарып өкүрүп ыйлап келишет. Үй ичинде жана сыртта турган маркумдун жакындары да үн чыгарып өкүрүп тигилерди каршы алышат. Өкүрүктөр менен кошок кошуп, ый ыйлоолор куран окула башталгандан тартып токтолутат.

Ал эми кыз узатып, келин көчүрүүдөгү кошок кошуу узатылып жаткандын бардык жакшы жактары: сулуу өң-чырайы, келбеттүү сымбаты, жумшак мамилеси, ата-теги, бакыбат турмуш шарты менен бирге эч нерсени ойлобогон ойнок кези, балалык учурдун бүткөндүгүн эскертет. Эми үй турмуштун башка түшүп тургандыгы, эркеликтин өткөндүгү, «кыз балага кырк үйдөн тыюу» боло тургандыгы айтылып, шайкелендиктен оор-басырыктуу, сабырдуу болууга үндөп, барган жеринде бактылуу болууну айтып, кайын журтурун сыйлоону, ыйбаа кылууну эскертип, кыздын энеси, эжеси, жеңелери өз алдыларынча кошок кошуп узатышкан. Кызды узатып барууга жеңелери, курбу курдаштары да кошо жеңешкөн. Көлинди көчүргөндө жасалгаланган кийим кийгизилип, аздектелип токулгаланган жорго атка мингизилип, аны жакын жеңелеринин бири жетелеп, курбу-курдаш кыз-келиндер, кончуу айылда оюн-кулку, ыр-күү, шаан-шөөт менен коштоп жүрүшкөн. Алар менен ыр ырдашып, ат чабышып, оюн-тамаша куруп, күйөө бала жана анын жоро-жолдоштору болушкан. Азыркы учурда келин көчүрүү салты мезгил талабына жараша башка багытка өзгөргөн.

Кошок ырларынын пайда болуу тарыхы, генеалогиялык өнүтү жана алардын эпикалык чыгармаларда чагылдырылышы, айрым вариантынын эл арасында бүгүнкү күндө пайдаланылышы тарыхий маалыматтарга таяна салыштырылды.

Кыргыз элиниң тарыхында кошок ырларынын этнографиялык булак катары мааниси жөнүндө сөз болот. Мында адабияттарда берилген кошок ырларына жана азыркы учурдагы тандалып алынган объектилерден мыкты кошокчулардан жазылып алынгандарына салыштырмалуу анализдер жүргүзүлдү. Өткөн замандардагы кошок ырларында атايын бир тарыхый доорлор, андагы инсандар, генеалогиялык, топонимикалык атальштар берилген. Байкообузда, кыргыз элиниң көөнө маданиятынын башатын түзгөн, мындаи тенденши жок байлыгынын азыркыга дейре унутулбай сакталып келе жаткан кошок ырларынын бирден бир себебин кылымдар бою кайталанган жашоосунун феноменинде деп билебиз. Негизинен, жашоо өзүнүн нугу менен кылдырана берет, ал эми өлүм - орду толгус кайты-муң болгондуктан, адам баласы сөздүн коштоосу менен обондуу жамак-ыр түрүндө

ички психологиялык өксүсүн канааттандырган. Кыргыз элинин тарыхындагы этникалык компоненттерди, социалдык жана экономикалык структураны эске алып, кошокчулардын вариантындағы диалектикалык өзгөчөлүктөрүн да терең изилдеп, бүтүндөй бир көркөм көрүнүшүн түзүүгө аракеттендик. Анткени, кошокторду изилдөө ықмаларында өте аз изилденген райондордон адабияттарда аз берилген кошок ырларын жыйнадык.

Кошок ырлары боюнча олуттуу иштер колго алынгандағы белгилүү. Бул маселе кыргыз фольклорунун тарыхында XIX к. башталған. Алгач ал башка жанрлардын катарында К.Мифтахов, К.Рахматуллин, М.Богданова, А.Тайтурөнов, З.Бектенов, Т.Байжиев, Ж.Таштемиров, С.Мусаев, С.Закиров, К.Артықбаев, А.Акматалиев, С.Эгембердиева, А.Токомбаева сыйктуу фольклорчулар тарабынан изилденген.

Бул әмгекти жазууда дагы бир топ илимпоздордун әмгектерине кайрылдык<sup>1</sup>. Мындан сырткары кол жазмалар фондунан алынган материалдар жана информаторлордун айтуулары негизги булақ катары колдонулду.

Кошок ырларына байкоо салғанда төмөнкүдөй тематикадагы кошокторду көрүүгө болот: жаш балдарга, аялдарга, эркектерге арналған кошок ырлары. Алар жаш курак өзөчөлүктөрүнө карап дагы өзүнчө бөлүнүп кетет. Мисалы, мазмунуна карай, «жаш балага», «келинге», «женеге», «аялга», «улгайган аялга» өзүнчө, ал эми эркек адамдарга да дал ушундай эле - «балага», «катага», «аксакалга» деп айтылат. Ал эми илимий адабияттарда төмөнкүдөй берилет; «Атасы өлгөн кыздын кошогу», «Энеси өлгөн кыздын кошогу», «Ата-энеси өлгөн кыздын кошогу», «Иниси өлгөн аялдын кошогу», «Кайниси өлгөн женценин кошогу», «Баласы өлгөн эненин кошогу», «Эжеси өлгөн кыздын кошогу», «Эри өлгөн аялдын кошогу», «Киши колдуу болуп

---

<sup>1</sup> Гений в искусстве и науке. - М., 1991; Кыргыз тилинин түшүндүрмө сөздүгү. - Фрунзе, 1984; С. Жигитов. Ырлар жана жылдар. – Фрунзе, 1972; Н.И.Толстой. Статьи о фольклоре. – М.-Л., 1966; Кыргыз поэзиясынын антологиясы. - Бишкек, 1999; Т.Танаев. Кыргыз фольклорундагы лирикалык жанр. 1-китеп. - Ош: 1998; Кошоктор. 21-том. - Бишкек, 1998; Орхон-Енисей тексттери. - Фрунзе, 1982; К.Калчакеев, А.Мусабеков. Өмүр жылдызы күн болуп жанат. 1-китеп. - Жалалабат, 2002; Кыргыз эл ырлары. - Фрунзе, 1967; Кыргыз элинин оозеки чыгармачылык тарыхынын очерки. - Фрунзе, 1973; С.Закиров, А.Токомбаева. Кыргыз элдик лирикаларынын жанрдык өзгөчөлүгү. - Фрунзе, 1964; Манас. 1,2,3 тт. - Фрунзе, 1988; Курманбек. – Бишкек, 1998; К.Жусупов. Кыргыздар. - Бишкек, 1998;

өлгөнгө кошулган кошок» ж. б. Жогорудагылардын дээрлик көпчүлүгү аялдар тарабынан аткарылат.

Кийинки жылдары кыргыз фольклорун эл арасынан жыйноо маселеси солгундап бара жатканына карабай, атайын изилдөөлөр жүргүзүп материалдарды жыйнадык.

Кошок жанрынын дагы бир өзгөчөлүгү жалаң гана реалдуулукту чагылдырбастан, акыретте дагы жашоо бар экендигин элестетүү менен диндик жоболор көбүрөөк чагылдырылганын байкадык. Белгилей кетсек, б. з. VI-VII кылымдарына таандык болгон байыркы түрктөрдүн мүрзөлөрүнүн башына коюлган таш эстеликтердин сыйдамдалган беттерине жазылган эскерүүлөр Орхон-Энесай тексттери деп аталган. Андагы жазуулар кошок жанрынын алгачкы башаты экендиги маалым. Азыркы учурда да ошол көрүнүштүй кайталап, бейит үстүнө коюлган таш эстеликтеринде инсандын өмүр баяны же ага арналган чакан ыр саптарынын жазылганын жолкутура алдык.

Кыргыз эли ХХIII кылымдык тарыхы бар эң байыркы элдерден болуп саналат. Байыртадан бери эл болуп калыптанган элибиздин салты, үрп-адаты, кошок жанрлары улам өрчүп келгендиги да анык. Ошентип, түптуу элибиздин көөнөрбөс, унутулгус салттарынын болгондугу да талашсыз. Тээ, Манас бабабыздан бери келе жаткан «кыз куумай», «кыз узатуу», «ордо атмай», «улак тартыш» ж. б. салттардан айырмаланып, маркумду акыркы сапарга узатып жатып айтылчу кошок кошуу салты эсептелет. «Акыры башта бир өлүм» дегендей, адам жашоосу бир күнү акырындап түгөнөөрү маалым. Табияттын мыйзамына ылайык, тириү жан түбөлүк жайына узаары, ошондо артында калган жакындарынын дээрлик бардыгынын жүрөктөгү муң зарлары ичен чыгып, унутулгус эскерүүгө, кайги-муңдуу ырга айланат. Ошол ырга айланганы кыргыз элинде «кошок» деген атка ээ. Бироқ, бул салт бир гана аялдарга тиешелүү эмес экендиги далилденген. Кээ бир аймактарда (көбүнчө тоолуу райондордо) эркектердин катар туруп, үйдүн жанында кадимкideй кошок кошуп тургандыгын да жолуктурууга болот. Маркумду узатаарда бардык аймактарда салттар бирдей эмес. Мисалы, Жалал-Абад областынын кээ бир аймактарында боз үй тигилбейт да, үйдүн ичинде аялдар, эшикте эркектер жоктоп ыйлап турушат.

Көпчүлүк аймактарда боз үй тигилип, аялдар боз үйдүн ичинде, маркум жакты же төр жакты карап эркектер сырттан келген адамдарды карап эмес, боз үйдү, маркумду карап ыйлашат. Өлгөн пенде, эгерде аял болсо сол (Эпчи жаң), эркек болсо - он жакка (эр жак) башы кыбыланы карай жаткырылат; сырттан келген адамдарга аркасын салышып (аза күтүү) кошок кошулат. Мындаай жосун дайыма эле

сактала бербейт. Мисалы, түндүк Кыргызстандын айрым жерлеринде каза болгон адамга тетири карап, сырттан келген адамды карап ыйлашып, кошок кошулат.

Эгерде өлүк үстүнде аялдар кошок кошпой калса, эркектер өкүрүшпөсө «өлүк шааниси болбой калды» деп, туугандарынын, келген коноктордун нааразычылыгы болгон учурлары да кездешет.

Деги, инсан кайтыш болгон үйдөн чуу чыгаруу - ошол үйдө бир жамандыктын болгондугун колу-коңшуларга, жамааттагы жакындарына билдирип коюунун шарттуу көрүнүшү болуп эсептелинет. Ушундан кийин гана түшүктүү камылгалар көрүлө башталат. Жарык дүйнө менен кош айтышкан инсанды акыркы сапарга узатуу - кыйышпас адамдарынын маркумга көрсөткөн акыркы сый урматы болуп эсептелинет. Ушул аракет менен жакындарынын, деги эле тириүүчүлүктүн аны менен акыркы жолу коштошуп жатышып, ал инсандын бул жашоодогу ээлеген ордун, анын ким экендигин тириүүлөргө да жарыя кылуу деп да түшүнүүгө болот. Ушул биринчи “чuu” чыгаруу менен бирге, андан кийин да маркумдун “орду толгустугу” жакындарынын, эскерип ыйлаган ыйларынан, сырттан өкүрүп келген адамдардын кайра-кайра кайталанылган үн ыргактарынан айланча-чойрө да, аба да ыйга толуп кетет. Ушул көрүнүш “Манас” эпосунда мындайча сүрөттөлөт:

Кайың менен тал ыйлап,  
Жараткандын баары ыйлап.  
Жашыбаган таш жашып,  
Ай-аalamды кайың басып.  
Тунжураган түн болуп,  
Төбөң түшкөн дунуйө ай.  
Жоктоп турду баатырды.

Ушинтип адамды барктаап, ар убакта кадырына жетүү, адамгерчиликтин эң жогорку сапаты экендигин дайыма эстеп жүрүү да, бул - адамдын парызы болуп калуу керек. Маселени ушул өңүттөн алганыбызда, коюлган теманын актуалдуулугу, баалуулугу гана артат.

Кошок - оозеки чыгармачылыктын ичинде эң байыркы жанр экени белгилүү. Ошону менен бирге улуу эпосубуз “Манас” да кошок кошуудан чыккан деп айтылат. «Семетей» эпосундагы «Каныкейдин кошогу» деп аталган бөлүктө Манасты жоктоо менен бирге элдин откөн турмушу, эрдиктери, эми алардын кайталангыстыгы айтылат. Жайсан, Токтогул сыйктуу ырчылардын кошогунан, ал эркектерге да тиешелүү жарагандай туюлат. «Карагул ботом» өндүү элдик поэмалар бутүндөй кошоктон турары анык. Ал эми адабиятыбыздын башаты болгон Орхон-

Енесай жазмаларынын дээрлик баары, З.Бектенов менен Т.Байжиевдер белгилегендей, керээз түрүндө айтылган кошок сөздөрдөн турат<sup>2</sup>.

Кошктор экиге бөлүнөт: бири - инсан каза болгондо кошуулуучу кошктор; экинчиси - кыз узатууда айтылат. Кошктор кончу элдерде – тажик, түркмөн, өзбек, казактарда да кездешет. Кыргыз элинде кошок ырлары Октябрь революциясына чейин кенири тараалган. Казактын улуу окумуштуусу Ч.Ч.Валихановдун «Кыргыз эли түгөнгүс кенч, алардын кайталангыс салттары, башка элдердикинен бир топ айырмаланып турат», - деп эң жогору баалаган. Бир эле мисал, маркумдун арбагын сыйлап, ырым-жырымдарды, эскерүү кечелерди ёткөрүп, куран түшүрүп турат<sup>3</sup>.

Изилденин жазылып келген кошктордун көпчүлүк бөлүгү эл арасында белгилүү адамдарга, акындарга, ырчыларга, баатырларга арналган. Кошок жанрынын негизги бир өзгөчөлүгү - жалган дүйнөнүн терең тамырын чагылдыргандыгында.

Кыргызстандын түштүгүндөгү Жалал-Абад обlastынын аймактарынан жыйналган материалдардын негизинде «кошок кошуу» салтынын өзгөчөлүгүн аныктоо аркылуу ага илимий баа берүү - бул иштин негизги максаты болуп саналат.

Коюлган максатка жетүү үчүн төмөнкү милдеттер аныкталат:

- жыйналган талаа материалдары менен илимий маалыматтарды айкалышта талдоонун негизинде, кошок кошууну комплекстүү иликтеп чыгуу;

- кошок жанрынын гуманисттик мүнөзүн, социалдык жагын жана тарбиялык кудуретин ачып берүү;

- маалыматты жыйноо, жекече байкоо жүргүзүү, калк менен ангемелешүү учурунда эмпирикалык усул, объективдүүлүк жана башка илимий принциптер кенири пайдаланылды.

Изилдөөнүн илимий жыйынтыктары кыргыздардын этникалык тарыхын, маданиятын окуп-үйрөнүүгө өбөлгө түзөт жана элибиздин көп кылымдык тарыхын, этнографиясын, диндик, философиялык түшүнүктөрүн, эстетикалык көркөм маданиятын окуп үйрөнүүдө пайдаланылат. Бул иштин материалдары кыргыз этнографиясы, кыргыз маданиятынын тарыхы, мектеп окуучулар үчүн арналып жазылуучу «адеп» сабагы ж. б. окуу куралдарын иштеп чыгууга чоң көмөк көрсөтөт.

---

<sup>2</sup> Кошктор. Эл адабияты сериясы. Т. 25, - Бишкек: Шам, 1998.

<sup>3</sup> Валиханов Ч.Ч. Собр. соч., т. 1, с. 370.



## КОШОКТУН ЖАРАЛУУ ДООРУ ЖАНА ЭПИКАЛЫК ЧЫГАРМАЛАРДА ЧАГЫЛДЫРЫЛЫШЫ

Элибиздеги баатырдык эпостордун көпчүлүк материалдарында жоокерчилик турмуштагы согуш жетекчилеринин, баатырларынын, жол башчы ақылмандарынын жана башка билермандарынын аткарған иштерине карата аларды көзү өткөндөн кийин, эли журтка кошок аркылуу жарыялаган. Мындай көрүнүштөр байыркы доордоогу адамдардын таш бетине чегилип тартылган көп сюжеттүү, таасын сүрөттөрү қыргыз жергесинде ондоп-миндел саналат. Башканы айтпаганда Кекарт ашуусундагы дүйнөгө атагы чыккан Саймалуу-Таш сүрөт галереясы, Улар-Төр орөөнүндөгү Чаар-Таш, Ысык-Көл орөөнүндөгү таш сүрөттөрүнүн чогундуларын айтууга болот. Ошондой эле алар мүрзөгө коюлган эстелик ташка чегилип, руникалык алфавит менен жазылган жазуу системасы менен да берилген. VI-VIII кылымдарга таандык Орхон-Энесай жазуулары көбүнese таш мамыларда, көрүстөн таштарына түшүрүлгөн. Өзгөчө белгилей кетсек, бул жазмаларды көмөндөр таш бетине өздөрү жана кийинкилер үчүн баалуу маалыматтарды, тарыхый окуяларды, ойлорун гана жазышкан. Мисал келтирсек, «Таш» (эстелик) тургуздум, көнүлдөгү сөзүмдү он ок уулдары таттарга чейин муун көрүп билгиле, түбөлүк таш тургуздум. Бул жер тогуз жолдун тоому болгондуктан, мындай жерге түбөлүк таш (эстелик) тургуздум, жаздырдым. Аны коруп билгиле!<sup>4</sup>

А.Абдразаковдун ырастоосу боюнча, Култегинге арналган эстеликтиги көлөмдүү жазуунун 20-сабында, «Барсбек эле каган атагын мындан биз бердик, синдимди жар кылып бердим. Өзу жанылды, каны өлдү, эли күн-кул болду» деген саптарда ошол доордо болгон тарыхый кубулуштарды калыптандырууга багытталган мүдөө, каалоо, умтулуу ойлордун тегерегинде сөз болот. Албетте, алар билгендериинин, көргөндөрүнүн негизинде ой толгоп, тыяннак чыгарып келишкен. Мындай окуяларды чечмелөөдө, түшүндүрмөдө тексттер байланышсыз түшүнүктөр, сөздөр, сүйлөмдөр менен жазылса да аны эске алыш, ушул чойрөдө тарых илимпоздоруна теренирээк изилдөөнү талап кылат. Мунун негизинде, азыркы күнгө чейин тарыхчылар үчүн ачык маселе болуп жүргөн, талаш- тартыштарынын себеби болгон Эне-Сай қыргыздары менен Ала-Тоо қыргыздарынын байланышы тууралуу

---

<sup>4</sup> Орхон-Енисей тексттери. Фрунзе, 1982. 63-б.

маселени чечүүгө Орхон-Энесай тексттери негизги булак катары кызмат кылат.

Биздин байкоолорубузга караганда «өлүм» түшүнүгү башка мазмунда «айрылдым», «бөлүндүм», «аттигинин» деген формада берилет. Мисалы, Алтымыш үч жашымда айрылдым. Эгук-Катын жеринде айрылдым. Тенри элимден (мамлекетимден), кыз-уланымдан, отуз (?) уулум, алты мин жылкымдан айрылдым.<sup>5</sup>

Энесай кыргыздарына эмне баалуу экенин аныктоо үчүн жазмага кайрылсак, ал Орхон жазма эстеликтринен көлөмү боюнча гана эмес, баяндоо формасы, стили менен да айырмаланат. Башкача айтканда көлөмү өтө кичине болуп, чечилген маалымат түзмө-түз багыт бербейт. Мына ушул өзгөчөлүк көп учурга чейин түрколог-тарыхчылардын, культурологдордун, философтордун Эне-Сай жазма эстеликтрине болгон кызыгуусун өгөйлөтүп келген. Тексттердеги «айтылгандардын» бул дүйнөнү таштап кеткен маркумга арналгандыгы жана ал «айтуунун» өзгөчө формасы аларды «кошоктор» - деп атоого болот деген ойду айтууга болот. Башкача айтканда, Эне - Сай жазма эстеликтери - ташка түшүрүлгөн кошоктор.

Эне-Сай жазма эстеликтринин өзгөчөлүгү мына ошол кошокторунда. Эстеликтердеги маалыматтар өлүм проблемасынын төгерегинде болуп кишинин өмүрү «өлүмдүн» кесилишинде каралып жатат. Мисалы,

Ынанчы – Ча көлүндөгү № 10-эстелик, (Уграчка арналган, Эне-Сай).

1. Ак өргөдөгү канышам, кыз-уулум,
2. Бегиме, курдашыма бөкмөдүм.
3. Кырк үч жашымда бөлүндүм.
4. Ынан Уграч мен.

Бул келтирилген кошоктордун кичинекей көрүнүштөрүндө (фрагмент) жогорудагы көрсөткөндөй инсанды жоктоп жатат. Мындан улам Орхон-Энесай жазууларындагы кошок ырлары, эпикалык чыгармалар жана бүгүнкү күндөгү эл арасындагы кошок ырларынын мааниси, мазмуну менен үндөштөт.

Салыштыруу менен карасак:

- Аксы бир шаарың борборун,  
Кеңеш бир атка конгонун.  
Ар түркүн шаар ичинен,  
Кулунум Бишкек бир болгон борборум.

---

<sup>5</sup> Орхон-Енисей тексттери... 145-б.

Он бешинде октолдуң, 35ке чыкканда,  
Сен ок жыландај толгондуң.  
40 жашка чыкканда,  
Алладан буйрук келди эле.  
Сенин атың жок болду.  
Алты арыктан суу келсе,  
Айдың көл өзү толбойт ко.  
Алтымыш дүйнө бир келсе.  
Артыңдагы өзүңдөй болбойт ко,  
Жети арыктан суу келсе.  
Жеткилең көл толбойт ко,  
Жетимиш дүйнө бир келсе кулунум.  
Бир өзүңдөй болбойт ко.  
Бозоруп келген жаанга.  
Боз чатыр тикпей нес болдум,  
Тооруп да келген ажалга,  
Мен айла таппай нес болдум<sup>6</sup>.

Жыйынтыгында, жалпы эле кошок ырларынын тарыхый, этникалык-генаеологиялык булактарда изилдениши адабияттарда кандайча изилденген, ал эми бүгүнкү журт арасында кандай мааниде сакталып калғандыгы тууралуу мисалдар менен сүрөттөлөт.

Кошок сөзүнүн этимологиясын чечмелөөгө аракеттер жасалды жана жаңыча көз караштар пайда болду. Кошок ырынын жаралуу доору эпикалык чыгармаларда берилиши, таш бетине түшүрүлгөн жазма эстеликтеринде элдик баатырлардың образдары аркылуу чагылдырылган. Тарыхый инсандарга арналган тексттердин айрымдары дагы деле эл арасында айтылып келет. Кошоктун статусунун улам барган сайын төмөндөп бара жатышы, салттык маданияттын унтуулуп бара жатышы жөнүндө кенири баяндалды. Эл оозунан жыйналган материалдар, эпикалык чыгармалар жана Орхон-Энесай эстеликтеридеги жазуулардың тексттери менен салыштырылып изилденип, жана өз ой пикирлер, сунуштар айкындалуу менен информаторлордун айтуулары аркылуу тастыкталды.

---

<sup>6</sup> Информатор Нарбаева Сатымбұбұ, Аксы району, Кызыл-Жар айылы, 2004-ж.

## КОШОКТУН ЭТИМОЛОГИЯСЫН ЧЕЧМЕЛӨӨ

Кыргыз фольклорунда өзүнчө жанрдык касиетке өсүп жетилген, көркөмдүк сапаты боюнча элдик поэзияда өнүккөн, аткарылышында өзүнчө мүнөздүү обону бар майда формадан тартып эпикалык көлөмгө чейин өсүп жетилген, мазмунунда адамдын ички кайғысын, жоктоосун, муңун, зарлануусун, туугандык жакындыгын билдирген ырлардын бир түркүмү кошоктор. Кошок – өлүмгө байланышкан ырым-жырымдар, салт-санаалар фольклордун жашашына түздөн-түз аралашып, өзүнчө иштелип чыккан поэтикалык бир жанрдын негизги булагы болуп эсептелинет. Кыргыз элинде кошоктордун өлгөн адамга байланыштуу аткарылгандыгы Орхон-Энесай таш жазууларында сакталып калган. Ошон учун аларды кошок ырларынын эң алгачки формалары деп билишет. Кошок ырлары көлөмү, тематикасы, обону жагынан айырмаланып турат. Дүйнө элдеринде адам өлгөндө аял-эркек болуп бирглешип жалпы ырдашса, түрк элдеринде, анын ичинде кыргыздарда, аялзатынын же кошокчунун аткаруусу басымдуулук кылат. Бирок кәэде кезектеп кошок айткан учурлар да бар.

Кыргыздардын тоолуу аймактарында эркектердин кадимкидей кошок кошуп ыйлаганын учуратабыз. Белгилей кетсек, Аксы өрөөнүндөгү Кош Дөбө айылынын жашоочусу Гүлжигитов Масалынын баласы кайтыш болгондо, анын мезгилсиз дүйнөдөн кайткандыгын жоктоп, таппай боздоп ыйлап тургандыгын ал мындайча кошот:

Жайында салкын күздөйүм,  
Кулунум, жагоолонгон күштайым.  
Кулунум, жалбырттап алып уччу элен,  
Жай чилде болуп музгадым.  
Конурда салкын күздөйүм,  
Кулунум, конгуроолуу күштайым.  
Көтөрүлүп уччу элен да,  
Эми көк жибин гана учтадым.  
Эми чапсам да бүтпөйт майданым,  
Кулунум, чакырсам келбес мейманым.  
Эми да бүтпөйт майданым,  
Кулунум, эңсесем келбес мейманым.  
Сап балта эле билегим,  
Кулунум, көзү өттү эле.  
Солкулдак болду жүрөгүм,  
Айбалта гана эле билегим.  
Кулунум, көзү өттү эле,

Армандуу болду жүрөгүм<sup>7</sup>.

Элдик салттын талабына жараша кошок ырларын аткарууда анын мазмунуна негизги маани берип, маркумга болгон кадыр -баркты, сыйурматты билдириүү үчүн кошоктун тематикалык түрлөрүн аткарууга өзгөчө көңүл буруулган. Кошоктордун табияты түздөн-түз адам өлгөндө аткарылуучу салтка мұнәздүү болбостон, үйлөнүү салтында да колдонулат. Биздин өз алдынча жүргүзгөн изилдеөлөрөбүздө эл арасынан топтолгон кошок ырларынын мурункулардан айырмаланғандығын төмөнкүлөрдөн байқадык.

Жаңыча ой жүгүртүү, көркөм кыялдануу сапаттарынын пайда болуусу менен турмуштук шартка жараша аткарылыши мурунку кошок ырларында мезгили, жери, уруусу, социалдык абалы чагылдырылса, азыркы учурда алар колдонулбайт. Изилденип жаткан өрөөндөрдөн жыйналған кошоктордун тексттеринде (диндик ишенимдерде маркумдун кайра тирилип наркы дүйнөдө экинчи өмүр сүрүүлөрү) биздин эле диндик түшүнүктөгү бүтүмдөр элестетилет. Мисалы,

Балтырканы бүрдөгөн,  
Энемди, Батмалары жүр деген.  
Балтыркан бойлуу карагат,  
Асыл бир жаңың өткөн соң,  
Энеке, Батмалар менен кошо жат.  
Бүлдүркөнү бүрдөгөн,  
Бүбүлөрү жүр деген.  
Бүлдүркөн менен кожогат,  
Асыл бир жаңың өтүптүр,  
Энекем бүбүлөр менен кошо жат<sup>8</sup>.

деп айтылса, дагы бириnde:

Минген атың сарала,  
Урматым, бейиштин ичи кызыл гүл.  
Беш колуң тийбей ачылсын,  
Бет алдыңца чачылсын<sup>9</sup> ....  
Жети бир катар гүл бейиш,  
Жемишиң болсун гүл мейиз,  
Жети жашар баладай.

<sup>7</sup> Информатор Гүлжигитов Масалы. Аксы району. Кош-Дөбо айылы. 2003-ж.

<sup>8</sup> Информатор Хасанова Азизбубу. Аксы району. Майли-Сай айылы. 2006-ж.

<sup>9</sup> Информатор Алдосова Пашарат. Сузак району, Ачы айылы. Соку-Таш, 2009-ж.

Айлансам энем дилгирим,  
Женил да болсун күнөөңүз.  
Жашылдан болсун көшөген,  
Айлансам энем кеңешим.  
Жанатта болсун төшөгүн<sup>10</sup>.

Жалпысынан, кошок ырларында ритм, рифмалык ыргактык, уйкаштыктар, метафора бирдей эле: жеке адамдын мүнөзү, жүрүмтуруму эскерилип, жетишкендик каалоолору билдирилип, макталып айтылат. Аткаруу салтына карата аларды ар кандай тематикалык түрлөргө бөлүүгө болот: угузуу, керээз, жоктоо, арман жана карғыш. Биз байкоо жүргүзгөн объектилерде кошоктун бул түрлөрүн б. а. жакшылык тилектердин тескерисинче болушун каалоо да эл ичинде сакталып калғандыгына күбө боло алдык.

Кошок сөзүнүн этиологиясы «кош» жана «ок» деген эки сөздөн куралат. «Кош» сөзү көп маанилүү. Бир маанинде «бирөө менен коштошуу учурунда айтылат»<sup>11</sup>. «Ок» - «мылтыкка дүрмөттөлүүчү зат». Кыргыздарда «айтылган сөз, атылган окко барабар» деген макал бар. Анын мааниси - ооздон чыккан сөз, атылган ок, ал кайра артка кайтпайт. Кээде чочууну да (айталы, «Ок, антип айтпа!») түшүндүрөт.

Айрым диний көз караштар боюнча «кошок», «кош ак» деген сөздөн келген. Анткени өлүкту узатаарда актоо (жаназа окуу, ж. б.) салттары менен коштоп узатышат. Аллага “ак” болуп, тазарып баруу, ак кепиндең жерге коюу. Ал ак, кош эми, сен аксың (кош+ак): “бул дүйнөгө тап-таза ак келгесинң, эми ал дүйнөгө да ак болуп баргын” деген мааниде айтылгандай.

Дагы бир мааниси - «нерсенин негизги бөлүгү, таянычы»: «жердин огу», «арабанын огу». Ушул түшүнүктөрдөн алганда, бир үй бүлонун эркегинин (инсандын) дүйнөдөн өтүшү, ошол үйдүн түркүгү, таянычы кулашы менен барабар. Демек, үй ээсинин экинчи кайтып келгис сапарга узашын туонтат. Тириүлүктө калган жакындары дагы «кош» айтып, ошол тирөөчүдөн аргасыз ажыроого муктаж.

Түрк тилдүү элдердин байыркы доору мезгилинде «ок» деген термин этникалык бирдиктерге карата айтылган: бир нече уруу бирикмесинин же бир бүтүн элдин кандайдыр бир же бир канча бөлүгү. Байыркы Орхон-Энесай тексттеринде (VI-VII-кк.) «Он ок эли», «Тогуз ок эли» деп аталган этностук аталыштар кенен кездешет. Бул багытта

<sup>10</sup> Информатор Нармырзаева Октөмкан. Алабука району, Жапасалды айылы. 2004-ж.

<sup>11</sup> Кыргыз тилинин түшүндүрмө сөздүгү. – Мектеп, 1984. 556-б.

Коркут Ата китеби (Китаби деде Коркут) жана «Манас» эпосторун мисалга келтирсек болот.

Китаби деде Коркут жана «Манас» эпостору кылымдарды карыткан, миндеген жылдарды аралап, биздин заманга чейин келип жеткен көөнөргүс эстелик гана болуп эсептелинбестен, алар сөз чеберчилиги менен кынаштырылып айтылып, сөз кадырын барктап уккан ооздон-оозго өтүп, даңазаланган нукура элдик чыгармалар.

Колубуздагы талдоого алып, карап жаткан чыгармалардын жаралуу доорун жана бул чыгармаларда чагылдырылган мезгилдерди уч этапка болуп кароо талапка туура келгидей:

1-этап - Көөнө тарых доору: гунндардын жана огуздардын көчмөн цивилизациясы (б. з. ч. II - б. з. IV-кк.);

2-этап - Байыркы кыргыз каганаты жана түрк доору: кыргыздардын жана түрктөрдүн өз алдынча каганаттарга (дөөлөттөрө) бөлүнүүсү (б. з. V-IX-кк.);

3-этап - Түрк тилдүү элдердин бириккен улуу дөөлөтүнүн түзүлүшү (Х-ХII-кк.).

Акыркы мезгил тарыхта Каражандар каганаты деген жалпыланган шарттуу ат менен белгилүү. Ушул бириккен Каражандар мамлекетин түзүүдө уйгур каганатын жеңип, тянь-шандык кыргыздар менен түрк тилдүү этносторду бириктирип, саясий башкарууга ээ болгон энесайлык кыргыздардын ролун жокко чыгарууга болбойт.

«Коркут Ата» жана «Манас» эпосторунда түрк этносторунун ушул доорлордогу тарыхы жана маданияттары чагылдырылганына өз учурунда улуу түркологдор да көңүл бурушкан<sup>12</sup>

Ошентип, бул чыгармаларда негизинен Борбордук Азиянын кең мейкиндигинде байыркы түрк цивилизациясын түзгөн, анын өнүгүүсүнө түздөн-түз катышкан түрк тилдүү этностордун байыркы тарыхы, маданияты, саясий-экономикалык мамилелери чагылдырылган.

Түрк цивилизациясын өнүктүрүүгө негиз салган этносторунун ичинен гунндар, огуздар жана кыргыздардын өзгөчө орунда тура тургандыгин эч ким танып кете албайт.

Түрк тилдүү этносторун тарыхы гунндар дүйнөсүнө барып такалуусу да тарыхта маалым. Ошол көөнө тарыхта гунндар менен кыргыздардын жана кыргыздар менен огуздардын жашоо тиричилиги, алака-бериш мамилелери бири-бири менен чырмалышып, кээде

<sup>12</sup> В.В. Бартольд. Книга моего деда Коркута. - Баку, 1999; Ушул эле китепте: А.Ю. Якубовский. Китаб-и Коркут, 127, 135-бб;

В.М. Жирмунский. Огузский героический эпос «Книга Коркуда», 136, 145, 157-бб.

биригишип, бир саясий башкарууда болушуп, кээде бөлүнүшүп, ар кимиси өз алдынча саясий бөлүктөрдү, мамлекеттерди түзгөндүгү да чындык. Ушул көрүнүштөр «Коркут Ата китебинде» мындаicha берилет. «Ал (Коркут Ата – Автолор.) огуздардын айтканы ақылга сыйган билерманы эле. Не десе, анын айтканы келчү. Келечек тууралуу түрдүү кабар айтчу»<sup>13</sup>. Коркут атасын андан аркы сөзү менен айтканда огуздардын «тогуз ок огуз», «он ок огуз», «отуз ок огуз», «ички огуз», «тышкы огуз» ж. б., атальштагы уруу бирикмелерине бириккендиги да жана алардын кийинки замандарда башка этностор менен биригип түрктөрдүн хандыгын, мамлекетин түзгөндүгү да баяндалат. Байыркы замандарда огуздардын коншулаш элдер менен аралашып, Саян, Алтай тоо этектеринде Енисей, Орхон өрөөндөрүндө жашап, Түштүк Сибирге, аナン Сыр-Дарыянын жээктөрүнен тарашкандыгы белгилүү.

Ошол замандарда кыргыздардын огуздар менен короолош, коншулаш болуп жашагандыгы жөнүндө маалымдалынып, «Манас» эпосунда кыргыздар Огузхандан Кыргызхан... ж. б. тараган болуп, санжыра Манаска чейин айтылат. Бул маалымат кыргыздардын тарыхый аренага чыга элек кезинде (б. з. ч. \*\*203 жылга аралыкта) Огуздар менен аралашып бир хандыкта (саясий бирикмөдө) болгондукун айгинелейт. Ал эми эпостогу Кыргызхан жана Манас деп айтылган маалыматтар кыргыздардын саясий аренага огуздардан кийин чыккандыгы б. а., енисейлик кыргыздардын өз алдынча мамлекетке жетишип, кийин Улуу дөөлөткө айлангандыгы маалымдалат.

Ушул узун убактагы элдин тарыхын укумдан тукумга угузуп келишкен айрым гана адамдар болушкандыгы «Коркут ата китебинде» төмөнкүчө берилет.

«Колуна комуз алыш,  
Элден элге, бектен бекке, ақын кезер.  
Эр жоомарттын, эр ақмагын ақын билер.  
Эл журттун көңүлүн ачкан ақын болсун.  
Алып келген капалыкты тецир алсын, Ханым ээй<sup>14</sup>.

Ал гана түгүл адамдардын кубанычын кайғы муунун, көңүл кирин комуз менен жарыя айтып, билдире тургандыгы эстеликтин экинчи бөлүгүндө мындаicha айтылат.

«Дирсе хан айтты: - Кырк жолдошуң Аман!  
Тенирдин биргелигине жоктур күмөн!  
Менин колумду чечкиле,

<sup>13</sup> Коркут Ата китеби. - Бишкек, 2003. 11-б. (Кийинки шилтемелер К. Ата деп берилет).

<sup>14</sup> К. Ата..., 13-б.

Кол комузумду колума бергиле,  
Ал жигитти кайтарайын.  
Керекпи, мени өлтүргүлө,  
Керекпи, тирүү койгула, коё бергиле!<sup>15</sup> – деди».

Комуз күүсү менен кайғы муңду угузуу салты кыргыздарда тээ байыртадан бери жашап, ушул күнгө чейин сакталып келет. «Карагул ботом» баштаган нечендеген арман күүлөр буга ачык мисал. «Коркут ата» дастанында комуз күүсүнүн кайрат, күч бере тургандыгы жөнүндө да айтылат.

«Эй, кырк эшим, кырк жолдошум, неге ыйлайсыңар?

Күүлөнгөн комузумду алып келгиле, сүрөп тургула мени!<sup>16</sup> – деди. Ошентип, комуз күүсү чертилип, кырк чоросу сүрөп, кыйкырык салып, эси ооп, жецилип жаткан Кантуралы баатырды эсине келтирип, чыйралтып жецишке жеткизет.

Ал эми эл тарыхын жомокtotуп айткан Жээренче чечен, Жайсан ырчы, Токтогул ырчы, Ырамандын Ырчы уул ж. б., ак таңдай ырчылардын болгондугу «Манас» эпосунда деле айтылат. Ошолордун жандуу айтуулары менен «Манастай» эпостор жараптып бизге жетип олтурат. Ошентип, огуз, кыргыз элдеринде ақындар менен комуздумун барктуу болгондугу жана эки элде төң бирдей иш аткарғандыгы жогорку

мисалдардан көрүнүп турат. Жыйынтыктап айтканда, этностордун бири-бирине сицишип, айрым аймактарды ээлеп, өзүнчө эл болуп бөлүнүп, анан бириккен доору б. з. XV-к. бери карата башталып, өзүнчө аталышта түркмөндер, түрктөр, кыргыздар ж. б., болуп келе жатышкандыгы белгилүү.

Көөнө заманда эки элдин биргелешип жашап, бир саясий тутумда болгондугунун натыйжасында бизге келип жеткен эки улуу эстеликте («Коркут Ата» жана «Манас») эки элге бирдей таандык болгон көөнө тарых, улуу сөз маданияты жараплан. Кылымдарды карыткан эл тарыхы «кербен» болуп «көчүп-конуп», кете бере тургандыгын жана «доөлөтү артып, сактыкта» болгон кийинки муундар ал тарыхты улай бере тургандыгы «Коркут Ата» дастанында мындайча баяндалат. «Коркут атам баян этти, сөз сүйлөдү, бу Огузнаамэни түздү, кошту, мындай деди:

Алар дагы бу дүйнөгө келди, кетти.  
Кербен сынар конду, көчтү.  
Аларды да ажал алды, жерге кетти,

---

<sup>15</sup> К.Ата..., 24-б.

<sup>16</sup> К. Ата ..., 89-б.

Өтмө дүйнө жана калды...  
Кара өлүм келгенинче, кечүү берсин.  
Сактыкта сагынычың, дөөлөтүн артын,  
Улуу Төцир дос болуп, медет берсин»<sup>17</sup>.

Улам мезгил өтүп улуулар кетип, алардын ордун кийинки муундар ээлеп, дүйнөнүң кабылдоодо, түшүнүүдө, эки көз караштын дал келбей карама-карши болгондугу менен жалгандан жала жабуу, көре албастык жана карасанатайлык кылуу «Коркут ата» жана «Манастын» (Кырк чоронун чыккынчылыгы, Көзкамандардын кастыгы) айрым эпизоддорунда абдан ачык корсөтүлгөн. Мисалы, бул окуялар «Коркут атада» мындайча берилет.

«Дирсе хандын кырк жигити Дирсе ханга барды...  
Жарыбасын-жалчыбасын, Сенин уулун куру көптү, арсыз чыкты.  
Кырк жигитин жанына алды. Калың огуз үстүнө жүрүш этти.  
Кай жерден сулуу чыкса тартып алды,  
Аксакалдуу карынын оозун сөкту,  
Ак саамайлуу карынын сүтүн кордоду»<sup>18</sup>.

Ушуга окшоп курудан-куру жалаа жабуулар менен кырк чоронун эпикалык баатырга карши чыккандыктарын «Манас», «Семетей». «Курманбек» эпосторунда эң жогорку драмалык чеберчиликте чагылдырылган. (Кыргыз окурмандарына бул сюжеттер кенири болгондуктан аларга токтолбодук).

«Коркут Ата» жана «Манас» дастандарынын жааралуу доору негизинен VIII-IX кылымдар аралыгы болгондугун эстеликтердин өзүнүн тексттеринен да байкоого болот. Окуялардын баяндалышы баскынчылыкка, талап-тоноочулукка карши күрөш болсо дагы, ал эки көз караштын, эки түшүнүктүн, эки диндик ишенимдин карама-каршилыгынын негизинде улам өрчүп, чиеленип отурат (ислам жана түрдүү урууларга таандык болгон башка диндердин ортосунда). Бир жагынан ислам дининин жаны дин катары Борбордук Азия элдерине кенен жайылтыла башталышы болсо, экинчиден, башка диний ишенимдерде болгон уруулардын ага карши турруусу өздөрүнө кылымдардан бери таандык болуп, канына сиңген ишенимдерди сактап калуу үчүн жүргүзгөн каршилыктары, кандуу согуштары эпосторун негизги өзөгүн түзөт («Коркут Ата» жана «Манаста» алар азгын диндеги каапырлар деп аталаат).

«Мусулман» жана «азын» диндериндеги элдердин ортосундагы болгон согуштарда дайыма мусулман динин жактоочулар жеңишке

---

<sup>17</sup> К. Ата..., 25-б.

<sup>18</sup> К. Ата..., 19-б.

жетишишет. Анткени мусулман дининин жайылтуучулары VII кылымдан бери карата араб элдерин, анан Азия элдерин мусулман динине өткөрүүде согуштук практикадан, атайын идеологиялык даярдыктардан өтүшкөн «Алланын киши үчүн жанын аябаган» тандалма «араб аттарын» минген куралдуу жоокерлерден турган<sup>19</sup>.

Ушундай согуштардын бир көрүнүшүн «Коркут Ата» дастанынан келтире кетели.

«Казанбек... ак маңдайын жерге койду, эки рэкет намаз кылды.

Аты көркүү Мухаммедге ызаат келтирди. Кара диндүү каалырга көз карарты.

Кайгырды, ат салды, каршы барды, кылыш урду».

«Ал күнү эр жүрөк бек эрендер кайта-кайта согушту.

Ал күнү кара болот курч кылыштар чабылды.

Ал күнү карғы тилдүү кайың октор атылды,

Алысты урган сыр наизалар мокоду.

Ал күнү наамарттар, ыймансыздар сабы менен жер жайнады»<sup>20</sup>.

Мына ушинтип мусулман дини Азия элдерине, «Азгын диндүүлөргө» каршы жүргүзүлгөн согуштарда учунан кан тамган кылыш мизи менен жайылтылган. Ошону менен кошо мусулман дининин тазалыгы, анын кереметтүүлүгүн түшүндүрүүчү атайын окуулардан окуган, даярдыктардан өткөн «олуя-дербиштер» эл ичине жөнөтүлгөн, алар элди жаңы динге өтүүгө үгүттөшкөн. Ал гана түгүл тарых түпкүрүнөн бери калың эл ичинде кенен айтылып келе жаткан эпикалык чыгармалардын мазмунуна да ислам дининин эрежелерин атайылап кошушуп, баатырлардын жеништери «алланын кудурети», «теңирдин колдоосу» менен болуп жатат дегенге чейин барышкан.

Толуп жаткан ар кандай идеологиялык жолдор менен элге жайылтылган жаңы дин, ислам, X-XII кк. бүтүндөй Борбордук Азиянын көпчүлүк аймактарын башкарып турган «Карахандар» мамлекетинин түшүнде мамлекеттик негизги дин болуп кабыл алынган. Ушул доордо ислам дини Азия элдерин бириктируүчү эн негизги идеология болуп, өзүнө тарткан борбордук зор күч болуп чыга келген. Ал эми ислам дини менен кошо элге кенен жайылтылган «араб алфавити» ошол кездеги түрк тилдүү элдердин жазма маданиятынын жаралуусуна жана өнүгүүсүнө негиз болгон. Анткени, X-XII кк. араб алфавити Каражандар мамлекетинин мамлекеттик жазмасы болуп эсептелинген.

Ошентип, орто кылымдардын коогаландуу заманында Борбордук Азия элдерин бири-бирине баш коштуруп, ыкташтырып, бир саясий

<sup>19</sup> К. Ата ..., 34-б.

<sup>20</sup> К.Ата..., 67-б.

биримдикке бириктируүдө, жалпы рухий маданиятты өстүрүүдө ислам дининин ролун жокко чыгарууга абызыз жок.

Ислам дини жөнүндө айтып жатып элдик дастандарда айтылган дагы бир маселеге көңүл бөлөлү. «Коркут Атадагы» дарек боюнча кудай Көктө турбайт, Жерде жашабайт, көзгө көрүнбөйт, тирүү болуп эч кимге жолукпайт, бирок бардык аракет, бардык өзгөрүүлөр анын башкаруусунда болот. Бул сырдуу болумуштар Тенир деген ат менен айтылып, дастанда мындайча берилет:

«Бийиктердин бийигисин, улук Тенир!

Эч ким билбес жердесин, Тенир !,

Канча киши өзүн көктөн издеп, жерден табар.

Сан момундар көнүлүндөсүн.

Сен бийиксин, кудреттүүсүн.

Түбөлүк сыр ээсисин»<sup>21</sup>.

Ошентип, биздин ата-бабаларыбыз аалам сырын, жашоо сырын ачык түшүнө албай «Тенирдин буйругу да» деп гана тим болушкан. Табышмактуу сырдуу дүйнөнүн алдында адам өзүн алсыз сезген, кайрадан эле Тенирден жардам, колдоо күткөн. Ал «Коркут Ата» дастанында мындайча берилет.

«Чокулардан бийиксин,

Эч ким билбес кандайсын, азиз Тенир?

Энеден туулбадын,

Сен атадан болбодун,

Эч кимден ырысъы жебедин.

Эч кимден күч албадын.

Дайыма жалгыз, Алла өзүнсүн!...

Же сыйылган бейнең жок!

Басканың билгизбеген, улув Тенир!

Көтөргөнүң көккө жеткирген, көркүү Тенир!.

Какканына каар эткен, каардуу Тенир!

Бирдигине сыйындым, касиеттүү кадыр Тенир!

Жардам сенден!»<sup>22</sup>.

Ошентип, эпикалык баатырлардын бардык аракети, кылган иши, жеңиши, ийгиликтери бардыгы тен Тенирдин колдоосу менен гана болуп жаткандыгы даназаланат.

Улув дастандардын тендересиз мааниси – ал элдик педагогиканын негизинде жаштарга таалим тарбия берип, «адам бол, балам» деп, аларды элге кошуу, элдин купулуна толгон, эл керегине жараган уул-

<sup>21</sup> К. Ата..., 80-б.

<sup>22</sup> К. Ата ..., 101-б.

кызды чоңойтуу, татыктуу түгөйүнө кошуу, үй-бүлө күтпүрүү. Жаш жубайлардын бактылуу турмушун карап кубануу эпосто мындайча берилет.

«Тизе басып отурганда, жубай көркүү.  
Көкүрөгү агарганда, ата көркүү.  
Ак сүтүнөн тоё эмизген, эне көркүү»<sup>23</sup>.

Ынтымактуу уй-бүлөнүн көркүнө көрк кошкон аял заты анын тиреги боло тургандыгы акындын сезү менен сулууга болгон жигиттин арзуусу мындайча сүрөттөлүп, келишимдүү аял келбети окурмандын көз алдына тартылат.

Бери келгин, башым бактысы, үйүм тактысы!  
Үйдөн чыгып жүргөндө шыңга бойлуум!  
Томугуна (чейин) оролгон кара чачтуум!  
Жасаган жаага окшош чийме каштуум!<sup>24</sup>

Аял затына берилген дастандагы оң жана терс баалар биздин заманда да жолугуп жүргөндүктөн, биз текстти бузбай бердик.

Сөз соңунда айтарыбыз, элибиздин ақылман ой-сезиминен жаралган, уламыштардан уланып бизге келип жеткен жогоркудай бай мурастарды сактай билели, барктай билели демекчибиз. Байыртадан адамзат баласы жараткан улуу маданияттын алкагында түрк тилдүү элдердин дүйнөсү жана маданияты дүркүрөп ескөн түптүү дарак болсо, кыргыз элинин маданияты – анын бир бутагы. Ал байыркы чексиз кенч, улуу мурас болгон “Манас” эпосу жана «Коркут Ата китеби» бүткүл түрк элдеринин маданият дарагынын түгөнгүс азыгы, соолbos булагы болуп, азыркы жана кийинки муундар рухунда дайыма жашай бермекчи.

Касиеттүү Бакай ата менен Коркут атанын батасы тийсин, жалпы жүрт көңүлгө баксын.

«Коркут атам келип күү чалды, жер кыдышып, сөз айтып, казатта эрендер башына келгенин сүйлөдү:

«Эми кана, бек эрендер, дүнүйө меники дегендер?  
Ажал алды, жер жутту, өтмө дүйнө кимге калды?  
Келимдүү - кетимдүү дүйнө, соңку учу өлүмдүү дүйнө!  
Ажал келгенде ар - ыймандан айырбасын!  
Кадыр сени наамартка муктаж этпесин!  
Алла берген узүлбөсүн!  
Ак алдында беш ооз дуба кылдық, кабыл болсун!  
«Оомийин» дегендер дидар көрсүн!

<sup>23</sup> К. Ата..., 13-б.

<sup>24</sup> К. Ата ..., 16-б.

Жыгыштырсын, туруштурсун, күнөөнүзду  
Аты улук Мухаммед Мустафага багыштасын, Ханым, эй!!!»<sup>25</sup>.

Эл башкарған, эл бийлеген адамдардын жана әлдердин көптөгөн баатырлардын минген аты, жашоосунда пайдаланылған курал-жарагы буюм-терими «ыйык» деп эсептелинген. Ушул түшүнүктө ал адамдын минген атына, алган аялына башка бирөөлөр әзелик қылуу күнөө катары эсептелинип, ал өлгөндө анын минген аты, алган эң сүйүктүү аялы кошо өлтүрүлүп, курал жарагы, буюм-терими, кийими, тамак-ашы-идиши менен кошо көрүстөнгө коюлушу маркумга көрсөтүлгөн сый урмат катары гана эсептелинген. Ал маркум, тигил дүйнөдө эч нерседен кемибей мурдагыдай жашасын, кемибесин деген түшүнүк болгон. Буга ачык мисал, скиф, сак-гүнн, түрктер доорлорундагы көрүстөн мұрзөлөрүнөн казылып алынган археологиялык материалдар ачык мисал боло алат. Кийинки мезгилдерде маркумдун минген атын, ал кайтыш болгон күндөн баштап эч ким минген эмес. Анын жылдыгында же жыл – ашында кара ашқа союлган. Мындан атка өзгөчө мамиле кылышып, ал минилбекен, жүк жүктөлбөгөн, башка минилүүчү аттардан айырмалоо үчүн жалына, куйругуна же көкүлүнө өзүнчө бир белги кооп же болбосо бир бөлүгүн кыркып, бул жылкынын өзгөчөлүгүн белгилешкен. Мындан жылкы кара аштын, кайгынын белгиси катары ага ар ким өзгөчө мамиле кылган. Бул атты көргөн ар бир адам ага «баатырга», «башкаруучуга» мамиле кылгандай сый урмат менен мамиле кылышкан.

Ошентип, кошок сөзү адабияттарда «каза тапкан адам же күйөөгө узатылып жаткан кыз жөнүндө ый аралаш аткарылуучу ыр, «кошок» деп мұнәздөлөт. Ошондой эле тарыхта байыркы түрк урууларында «он оқ»<sup>26</sup> эли жөнүндө айтылып, таш жазма эстеликтеринде да эскерилет. Демек, кошок ырлары ошол он октордун мезгилинде эле пайда болғондугу ынандыраарлык.

Кошок айтуу кайсы доордо башталган? Анын жарапышын шарттоочу мотиви кайсы? Психикалыкп, моралдыкп, социалдыкп, материалдыкп - кайсы шарт кошоктун айтылышын шарттай? Бул өңүттө өз мезгилинде кыйла кызык ой жүгүрткөн белгилүү адабиятчы С.Жигитов: «Жекече күйүттүн күчү эмес, социалдык-экономикалык күйүттөр мотивдердин психологияга түшүргөн салмагы адамды күйүткө салып, кошок коштурушу мүмкүн деп айткан. Айтальык, матриархат доорундагы аялдардын күйөөсү өлсө, алар күйүп-бышып ыйлашы күмөндөр нерсе. Биринчиден, матриархат учурунда аялдар турмуш-

---

<sup>25</sup> К. Ата..., 97-б.

<sup>26</sup> Караев О. Көөнө түрктер тарыхы. – Бишкек, 1995, 21-б.

тиричиликте эркекти ашкере мөдер туткан эмес. Алар ал учурда коомдогу экономикалык бийликті өз колдорунда кармап турушкан; әкинчиден, алардын күйөлөрү жалгыз болбосо керек, ошон үчүн алар күйөлөрүнүн бири өлсө эле кантит оокат кылам, кантит бала-чакамды багам деп мөгдөп калбаса керек, дүйнөдөгү артта калган айрым уруулардын киши өлгөндөгү кылган-эткени ушундай деген божомолдун негизи бардыгына далил боло алат.

Аялдардын өксөп ыйлап, какшанып кошок кошкону жеке үй-бүлө келип чыккандан кийин, эркек үй-бүлөдөгү оокатты кыймылдаткан күчкө айланып, тапчыл коом кадыресе онуккөндөн кийин салтка айланып кетсе керек. Албетте, бала-чакалуу аял, кокус анын күйөсү өлсө, оокат кылдырган медеринен гана эмес, жыт сицишкен кадыркеч адамынан да айрылганына күйүп-бышат, бирок, ал күйөсүнүн өлгөнүнө караганда өзүнүн кейиштүү абалда калганына көбүрөөк кайтырат; «бала-чакамды кантит багам, кантит оокат кылам, эми түйшүктөн түйшөлүп жүдөйм» дегендей көмүскө сарсанаалар анын конуулун зилдетип, эзилтип ыйлатат<sup>27</sup> - дейт акын жана окумуштуу С.Жигитов. Илимпоз агайыбыздын ушул оюн тастыктаган элден жыйналган, дагы бир мисалга токтоло кетели. Үйдүн түркүгү болгон жубайынан айрылган жесир аялдын мундуу-зарлуу кошогу:

Кокондон келген кош накти,  
Эмне деп алдым колума.  
Оо, кудайым салган иш экен,  
Жесирлик кыйын иш болот.  
Эмне деп алдым мойнума,  
Ташкенттен келген кош накти.  
Эмне деп алдым колума,  
Кудайым салган иш экен.  
Жесирлик кыйын иш экен,  
Эмне деп алдым мойнума.  
Боз тайлакка жүк арттым,  
Боз тайлак белин кош тарттым.  
Боз тайлак бели бош экен,  
Эми боз балдарга күн арттым.  
Көк тайлакка жүк арттым,  
Көк тайлак белин бош тарттым.  
Көк тайлак бели бош экен,

---

<sup>27</sup> Жигитов С. Ырлар жана жылдар. – Фрунзе, Кыргызстан. 1972.  
31-б.

Эми боз балдарга күн арттым<sup>28</sup> –

мында аял өзүнүн жеке турмушун айтууга да үлгүрөт, өлгөн күйөөсү менен гана бактылуу болгонун, ансыз жашоо кыйындыгын, башына түшкөн азапты айтып болбостугун, жолдошуна чейин жашоосу кандай болгондугун саймединеп айттууда. Артында калган уул-кызынын кайғысынан да кабар берет жана алардын (жетимдердин) айынан кайнисине баш кошуп, моралдык, социалдык жактан жабыркаганын байкатат.

И.Толстойдун «Статьи о фольклоре» деген чыгармасында мисалга альингандай Патрокль өлгөндө туткун аял Брисеиданын кошкон кошогу жөнүндөгү Гомердин сүрөттөмөсү дагы: «Ага (Брисеидага) кошуулуп катындар ыйлап жатты, сыртынан өлгөнгө ыйлагансыган менен, чынында ар кимиси өз кайғысын ыйлап жатты»,<sup>29</sup> – делип, эркек-аялымаласынын жамандыктагы көпчүлүккө көмүкө жактарын билдириет.

Биздин пикирибизде, кошок кошуу адамзат коомунда индивидуалдуу аң-сезим өнүккөн мезгилде адамдар баа бере баштаган учурдан тартып, жакшылык-жамандыкты ичине сактай албаган аялзаты тарабынан аткарыла баштаган болуу керек. Ырас, жакындары үчүн адамдын жакшы, жаманы болбойт. Бирок, балким, кошок алгач жакшы адамдарга гана кошуулуп, ырда алардын жакшы иштери гана айтылса керек. Андан соң, «өлүк улук» делип, жалпы баарына жакын адамдары тарабынан кошула баштаганга окшойт.

Дегеле кошокту аялзатынын кошуп калышына эмне себеп? Коомдук-социалдык жактан алганда, аялдын орду эркектигинен алда канча төмөн болуп келгени тарыхта маалым. Кайсыл гана маданиятты албайлы, аял ириде ашпоз, тикмечи, үй тазалагыч, күйөөсү менен балдарынын камын көрүүчү, көмөн элдерде ал үй, бээ саагыч, азыктарды иштеткич, чыгыш хандыктарында гаремдин мүчөсү катары гана кызматтарды аткарып келишкен. Алардын айтчу сөзү да, сунушу да аз болгон. Ырас, өзү түшүнбөгөн социалдык тендикти издең, козголот кылган аялдардын бирин-экин болгонун эч ким танбайт, бирок алар доорду, көз карашты, менталитетти өзгөрткөнгө алсыз эле. Ырас, кыргыздын кыз-келиндери алты бакан селкинчек тээп, жаштык дооронун сүргөнүндө шек жок, бирок чыгармачылык жаратмандык үчүн аларга эки учурда: биринчиси бешик терметип отурганда, экинчиси, кошок кошууда көбүрөөк мүмкүнчүлүк берилген. Натыйжада

<sup>28</sup> Информатор Жуманалиева Бактыкан. – Аксы району. Мундуз айылы, 2003-ж.

<sup>29</sup> Толстой И. И. Статьи о фольклоре. М.-Л., Наука. 1966. с. 200.

аялдар бир кубанычта, бир кайғыда көкүрөгүндөгүсүн төгүп кошок кошуп, ыйлап да, сүйүнүп да алышкан.

Биологиялык жактан деле алганда, эркектерге караганда аялдардын жүүнү бош. Алар болгон сырткы таасирлерге тез реакция беришет. Изилдөөлөргө караганда, аялдар эркектерден көбүрөөк сүйлөштөт. Кошок менен айтып чыгара албаган бутун сөз түрүндө кимдир бирөөгө билдириет. Мисалы, «Күйөөсү өлгөн аялдын кошогу»:

Кекилик гана жайлайт эй, Алайды,  
Бул куураган шум өлүм,  
Кейитет го далай адамды.  
Кызыктуу жашоо маалында,  
Кызыл ат гана минген эй, жылоолоп.  
Кымбатым, кылчайбай кеттиң кыр салып,  
Кызыл бир жүзүн нур чалып.  
Аргымак ат, жылдан болот деп.  
Ардагым, ак дикегин жаптырган,  
Аргымак күлүк дедиртип.  
Аргымак, айдал байге алдырган....,  
Кара Ойдун гана башын тостурган,  
Кара сан күлүк коштурган  
Калайык калктаң башкага,  
Кадыр баркын арттырган<sup>30</sup>.

Бул кошок саптарында күйөөсүнүн үй бүлөдөгү орду идеалдаштырылууда. Жолдошунун социалдык чөйрөдөгү ордун бийиктетип көргөзүп, кадырлуу, сыйлуу, урматтуу, кымбат адам болгондугун баса белгилейт.

Салыштыруу аллитерация жолу аркылуу бир нече ирет кайталанат. Биринчиден, кошоктогу уйкаштыкты куугандык жана ырдын мазмунун, көркөмүн арттыруу, экинчиден кошокко чагылган ойду, кайғыны, жоготууну, өксүктүү терендетип көргөзүү, зоболосун арттыруу. Башка түшкөн жоготууну, жаны кейип кабылдаган жапакеч аял экендигин туятуу учүн да, аялдын кошогу узак, мазмундуу көркөм, мундуу болуш керек. Кыр башында күндөп, боз уйдо түндөп дастан айткан кыргыз учүн, төрт сапты кураштыра салуу, жеген ашындей эле көндүм нерсе болгон. Эки сап кошо албаган чоркок аял урматталбайт, сөзгө алынып көпчүлүктө сыйлуу болбойт.

Кыргыз эли каймана мааниде сүйлөөгө өзгөчө маани берген. Жашоонун бул көрүнүшүн кайра кабыл алышка багыттап сөздү

---

<sup>30</sup> Информатор Кадырматова Касиет. Аксы району, Ак-Суу айылы. 2003-ж.

алыстан баштап, бир нерсенин четин чыгарып, угуучуну психикалық жактан даярдап, андан соң гана ток этер сөзгө өтөт. Бул айтылуу Кетбука ырчынын Чынгыз ханга уулунун өлүмүн угузганы – мыкты үлгү, таамай мисал боло алат.

Туу куйругу бир кучак,  
Тулпар качты, Айганым.  
Туурунан бошонуп,  
Шүмкар качты, Айганым.  
Алтын така, күмүш мық,  
Дулдул качты, Айганым.  
Алтын ордо башынан,  
Булбул качты, Айганым.  
Ағын дайра соолуп,  
Көл бөксөрдү, Айганым<sup>31</sup>.

Хандын каарынан коркүп, угуза албай күү менен баштап келип, хандын «тил кесмей» каарынан кутулган ырчы сөздүн күчү менен өзүн да, элин да сактайт. Мында угузуучунун қыраакылыгын белгилеп койсо болот. Күү, каймана сөз аркылуу чындыкты кабылдап, табышмак суроолорго табышмак жооп айтылат. Кыргыз элинин байыртадан бери сөзгө маани бергендиги байкалып, азыркы учурда да эл арасында мындай маанидеги кошктор сакталып калган:

Өлүмдүн жоктур каралы,  
Пайгамбар кудай досу экен.  
Оо дүйнө кетер кезинде,  
Адамзат пендеси,  
Жардамсыз калган өзү экен.  
Бозоргон тоонун бооруна,  
Бара албайбыз жол салып.  
Боз топурак арасынан,  
Ала албайбыз кол салып.  
Кара жердин түбүнө,  
Бара албайбыз жол салып.  
Кара жердин түбүнөн,  
Өлгөндөрдү ала албайбыз кол салып.  
Ак кептер учат кыр менен,  
Ак мечит бүтөт сыр менен.  
Өлгөндөрдүн арманын,  
Биз кургур, айтабыз ээ, муң менен.  
Көк кептер учат кыр менен,

---

<sup>31</sup> Кошктор. 21 том. – Бишкек, «Шам». 1998. 8-б.

Көк мечит бүтөт сыр менен.

өлгөндөрдүн арманын,

Биз кургур, айтбыз ээ, ый менен<sup>32</sup>.

Бул сап, кошоктун өлүмдү угузуу түрүнө кирет. Мында өлүмдү сөз менен сыпаттап айтууда. Ошондой эле текстте берилгендей өлгөндөн сон, аны тирилгүүнүн айласы жок экендигин, көмүлгөндөн кийин кайра жер астынан ала албастыгын ачык айкын сүрөттөөдо.

«Ат адамдын канаты», «Алдында атың болбосо, минсө чатың толбосо, айылга барып не пайда?» «Алыска сапар жол жүрсөн, аземдүү жорго ат жакшы» (128-б); «Эрге кезек келгенде - экиден күлүк ат байлайт» (129); «Алыска сапар жол жүрсөн, алчактаган ат жакшы» (143-б.)<sup>1</sup>, - делип, улуу эпосторунан, эң майда нуска, жаңылмач, макаллакаптарына чейин бул эки нерсеге (ат, камчыга) байланышкан түшүнүктөр арбын. Булардын баары кошок жанрында колдонулат. Мисалы:

Үзөңгүсү коргошун,

Бай атам, үзбөй минген жоргосун.

Басмайылы коргошун,

Бай атам, башынан минген жоргосун.

Жоргону көрсө кайтпаган,

Жортокко бутун артпаган.

Аргымак көрсө кайтпаган,

Арыкка бутун артпаган.

Аргымак тандап ат минген,

Бай атам, ак куржун салбай салт минген.

Тобурчак тандап ат минген,

Төрбөлжүн салбай салт минген<sup>33</sup>

- деген саптарда өлгөн адамдын өзү жөнүндө көбүрөөк айтылбай, тескерисинче, анын минген аты жана ат жабдыктары тууралуу баса айтылат.

Кара кыр чыга жайлаган,

Кайраным жеңем.

---

<sup>32</sup> Информатор Нарбаева Сатимбұй. Аксы району, Кызыл-Жар айылы, 2004-ж.

<sup>32</sup> Кыргыз поэзиясынын антологиясы. - Бишкек. Сорос-Кыргызстан фонду. 128,129,143-бб.

Карала бээ байлаган,  
Карала бээ кымызын.  
Балдары ичкен эркелеп,  
Сары - Камыш чыга жайлаган.  
Сарала бээ байлаган,  
Сарала бээ кымызын.  
Кыздары ичкен эркелеп<sup>34</sup>.

– деп, кошокчу аялзатынын да жылкы баласына жакындыгы жана уулкыздары үчүн улуттук суусундук катары кымыз жасагандыгы баяндaluуда.

Баштап бир гана баштап, айтайын,  
Мен кургур, бай атамдын шаанисин.  
Бардык бир гана элге даңк болгон,  
Айтсам, айтканымча бар эле.  
Айтпай бир турган жан беле,  
Кагылайын, бай атам.  
Күйсөм, күйгөнүмчө бар эле,  
Күйбөй бир турган жан беле.  
Алтындан гана күрөк күрөгөн,  
Бай атам, айда эле күлүк сүрөгөн.  
Күмүштөн гана күрөк күрөгөн,  
Менин болгонум атам,  
Кундө эле күлүк сүрөгөн.  
Катыранкы эле, булак башына,  
Карагер кулун байлаган.  
Карагер гана кулун энесин,  
Кара эле жорго минип айдаган.  
Долоно эле, булак башына,  
Торала эле, кулун байлаган.  
Торала эле, кулун энесин,

Болгонум атам тору жорго минип айдаган,<sup>35</sup>

– мында атасынын кесиби жорго салганин, ат чапканын сүрөттөйт. Жылкыны таптоодо атайын жайлоолорго бакканын, ата жолун жолдогонун деги эле түпкү теги жөнүндө да айтылат.

Адам жана ат бул эки түшүнүк те байыртадан бери эле биринен-бириң бөлүп алгыс бир бүтүн нерсе катары каралып келген. Айрыкча,

---

<sup>34</sup> Информатор Дунгулова Алмакан. Аксы району, Чие айылы. 2004-ж.

<sup>35</sup> Информатор Сопкулова Насибү. Аксы району, Кызыл-Жар айылы. 2003-ж.

көчмөнчүлүк жана жоокерчилик менен жашап келген элдерде ат өзгөчө сый - урматка ээ болгон. Ошондуктан элибизде «Ат, аттан кийин жат» деген сөз калган. Өзү ачка болсо да атына жем, чөп берип, атын тойгузган, сууткан, ар кандай кол салууларга, карши турууга даяр болушкан. Байыркы жоокерчилик замандарда (турктөр доорунда VI-VIII кк.) белгилүү жоокер жоо башчысы, эл башчысы көз жумуп, сөөгү жерге коюлганда, анын минген аты да өлтүрүлүп мүрзөгө бирге, чогуу коюлган<sup>36</sup>. Жоокерге кийим кечеси анын денеси менен бирге мүрзөгө коюлгандай, жоокердин аты да жана ага таандык болгон ат жабдыктары менен толук бойdon мүрзөгө коюлган. Мындей салт жоокердин минген атына болгон эң жогорку сый-урмат катары бааланган. Эң негизгиси жоокер тигил дүйнөде да эч нерседен кемибесин, анын минген аты да болсун деген түшүнүктөгү улуу камкордук болуп эсептелинген. Ушундай камкордуктардын катарына жоокердин сөөгү менен кошо жаш аялдын кийим-кечеси, жасалгалары менен кошо мүрзөгө коюлгандыгын да айтууга болот. Ушинтип айрым бир тандалган адамдарды тигил дүйнөге узатту жашоону уланткан тириүлөр үчүн чоң жоготуу, улуу тендешсиз кайгы болуп эсептелинген. Мындей кайгырууларды белгилүү баатырлардын бүтүндөп эли-жери каторушкан, кайгырышкан, бешиктеги бала ыйлап, жан жаныбарлардын баары ыйлап, Тоо-тоолугунан үн каттай тунжураган Аалам буулугуп, буулуттар гана тоодон-түзгө, кайгы ташып, кабар айтып удуруган.

## ИЗИЛДӨӨГӨ АЛЫНГАН КОШОК ЫРЛАРЫНЫН ВАРИАНТТАРЫ ЖӨНҮНДӨ

Изилдөө учурунда атaiын Жалал-Абад обласынын түштүк-чыгыш, түндүк-чыгыш жана түндүк-батыш бөлүктөрү тандалып алынды. Мында биз атaiын этнографиялык жана социологиялык маалыматтарды камтыган анкета түзүп, ал боюнча материал топтодук.

Кыргыздардын маданиятында оозеки элдик поэтикалык чыгармачылык ири роль ойногон. Биздин көп кырдуу изилдөөлөрүбүздө эл арасындагы чыгармачылыктары, тарыхый тагдырлары, эмгеги, үмүтү, ой максаты, табиятты кабылдоосундагы айрым өзгөчөлүктөрүн чагылдырдык. Бир гана кошок ырларын чогултуу менен гана алектенбестен жомоктор, уламыштар, элдик эпостор, лирикалык ырлар да жыйналды, ал эми талаа жумуш мезгилинде нукура

---

<sup>36</sup> А.Асанканов, О.Ж. Осмонов. Кыргызстан тарыхы. - Бишкек, 2004.

кошокчулар менен кезигип бир топ кошок ырлары жазылып алынды.  
Айрым кошок ырларынан мисал келтирсек:

***Жаш балага кошулуучу кошоктордон:***

Сепкилиң айдын жүзүндөй,  
Себетке салган жүзүмдөй.  
Тамагың айдын жүзүндөй,  
Табакка салган жүзүмдөй....  
Жезден беле, билегиң,  
Жетимишке барбастан.  
Чырпыгым, жеткен беле тилегиң,  
Эми, чынарга чыккан гүл болгун.  
Кагылайын, наристем,  
Чын бейиш барып, сүр болгун.  
Адырга чыккан гүл болгун,  
Айланыйын, каралдым,  
Эми, ақырет барып сүр болгун<sup>37</sup>.  
Алтындан топчу бүчүндөн,  
Арманың кетти ичинде.  
Күмүштөн топчу бүчүндөн,  
Күйүтүң кетти ичинде.  
Алтындан эәрин, каш кетти,  
Азил бир жаңың, жаш кетти.  
Күмүштөн эәрин, каш кетти,  
Он беш жашта, жаш кетти<sup>38</sup>.  
Керегеге түлкү ким илет,  
Кейигенимди ким билет.  
Кичинекей каралдымдан айрылып,  
Кейигенимди ким билет....  
Сары май менен бал жеген,  
Сүйрөп, колумдан жүр деген,  
Адамга өлүм каргаша.  
Ант урган өлүм болбосо,  
Жүрбөйт белек жанаша<sup>39</sup>.

---

<sup>37</sup> Информатор Тажиматова Малика. Чаткал району, Курулуш айылы, 2004-ж.

<sup>38</sup> Информатор Эмилова Уултай. Аксы району, Жаны-Жол айылы. 2008-ж.

<sup>39</sup> Информатор Бозуева Умсун. Ноокен району. Бүргөндү айылы. 2005-ж.

Бир туугандарга карата айтылуучу кошоктордун айрым бир саптарынан мисал келтире кетели. Бул кошоктордун бириnde бир тууган эжесинин инисине күйүп бышып кошкон кошогунда кыргыз элине таандык болгон айрым бир салттар жөнүндө да айтылган.

Ажалым жетип мен өлсөм.

Алып жерге көмөрүм,

-деп айтылып эжесинен мурун иниси кайтыш болгондуктан, инисин жоктоп өксүп, ыйлап турган учуру баяндалат. Төмөндө бул кошоктон үзүндүлөр келтире кетели:

.... Алтындан жүгөн өрөрүм,

Ажалым жетип мен өлсөм.

Алып бир жерге көмөрүм,

Эми, алтындан жүгөн ким өрөт.

Ажалым жетип мен өлсөм,

Алып бир жерге ким көмөт.

Күмүштөн жүгөн өрөрүм,

Күнүм бүтүп мен өлсөм.

Көтөрүп жерге көмөрүм,

Эми, күмүштөн жүгөн ким өрөт.

Күнүм бир бүтүп мен өлсөм,

Көтөрүп жерге ким көмөт....

Ай тийбес жердин алдында,

Кантип да жатасың зерикпей.

Барган жерден келбegen,

Байыстuu бекен кара жер.

Кеткен жерден келбegen,

Бейиштуу бекен кара жер<sup>40</sup> ....

Күмүштөн болгон маарегин,

Көпкө да, тийген керегин.

Алтындан болгон маарегин,

Агатай журтка тийген керегин.

Түндүгүнөн ай өткөн,

Түп атасы бай өткөн.

Агатай илгери кылып ишиңди,

Жети атаң сенин бай өткөн<sup>41</sup> ....

Кагылайын бир боорум,

---

<sup>40</sup> Информатор Апсатарова Саламат. Базар-Коргон району, Кызыл-Ай айылы. 2007-ж.

<sup>41</sup> Информатор Эмилова Уултай. Аксы району, Жаны-Жол айылы. 2008-ж.

Санааны, башка салдыңбы ?  
Алыстан кабар угуздуң,  
Ажаатын ажал ачтыңбы ?  
Жалбарып жүрүп, жаңым дәп,  
Жашыман ыйлап сыйдадым.  
Күйүтүмө чыдабай,  
Күл болуп кала жаздадым.  
Бир боорум аман болгондо,  
Чабат эле улакты.  
Чалат эле кыякты,  
Олбей аман болгондо.  
Өз тендуүнү көргөндө,  
Эси бир ойт эжендин <sup>42</sup> ....  
Кара калем, ак кагаз,  
Чийгенине жарапкан.  
Кара кыйык ак калпак,  
Кийгенине жарапкан.  
Кызыл калем, ак кагаз,  
Чийгенине жарапкан.  
Кызыл кыйык, ак калпак,  
Кийгенине жарапкан....  
Күмүштөн чачы ак соорунда.  
Күлмүндөйт элем доорунда,  
Бир боорум көзү өттү эле.  
Күмүштөн чачпак жез болду,  
Күлмүндөгөн мен байкуш.  
Күйүп-бышип от болдум <sup>43</sup> ....  
Эзелтен гана башта бир өлүм,  
Бир боорум, алтымыш жашты жашабай.  
Бат эле да, кетти шум өлүм,  
Акыры гана башта бир өлүм.  
Жетимиш гана жашты жашабай,  
Алып деле кетти шум өлүм.....  
Алтындей болгон жүзүндөн,  
Кантейин, кара эле жерге коюлдуң.  
Кара бир койду жетелеп,

<sup>42</sup> Информатор Жээнтаева Гүлумкан. Аксы району, Кербен айылы. 2007-ж.

<sup>43</sup> Информатор. Кулушова Набат. Чаткал району Курулуш айылы. 2003-ж.

Бир боорум, той аралап жүрбөдүн.  
Келиндерди ээрчитип,  
Жан уям, эл аралап жүрбөдүн.  
Кызыл да койду жетелеп,  
Бир боорум, той аралап жүрбөдүн.  
Неберенди жетелеп,  
Кагылайын бир боорум.  
Кантейин, эл аралап жүрбөдүн....,  
Босогонун башына, бир боорум,  
Боз түйгүн келип коно албайт.  
Мун айтып ыйлап мен келсем,  
Кагылайын бир боорум,  
Балдарың сендей боло албайт<sup>44</sup> ....  
Күмүштөн кылган абайың,  
Күбүп бир жүккө жабайын.  
Күнүстөн кеткен агады,  
Күйгөндө кайдан табайын.  
Күлгүндү кийип кирдектен,  
Күлүктү минип тердектен.  
Күнү бир бүтүп калган соң,  
Күн тийбес сапар жол кеткен...,  
Чылбырың учу үч эли.  
Чын пайгамбар мүчөлүң,  
Камчыңдын учу үч эли.  
Кан пайгамбар мүчөлүң<sup>45</sup> ...,- деп айтылса...  
Эжеси жөнүндө айтылган кошоктон:  
Көк сарай чыга жайлаган,  
Керилип бээни байлаган.  
Ата-ини келсе конокко,  
Кымызы менен сыйлаган.  
Токтунун тобун байлаган,  
Көк сарай чыга жайлаган.  
Ата-ини тууганын,  
Эжекем, каймагын берип сыйлаган.  
Жездемдин болуп түгөйү,  
Эжекем, жәэндерин сыйлаган<sup>46</sup> ....,

---

<sup>44</sup> Информатор Гүлжигитова Кундуз. Аксы району, Торук айылы. 2004-ж.

<sup>45</sup> Информатор Назарова Нурзада. Сузак району, Барпы айылы. 2008-ж.

**Жеңесине кошкон кошок ыры:**

Кыздары келет дегенде,  
Кыраанга чыгып караткан.  
Кымызын алып чайкаткан,  
Балдары келет дегенде,  
Белеске чыгып караткан.  
Саамалын алып чайкаткан,  
Кайчысын кайрак бүлөткөн.  
Караңыда келген коногун,  
Күндүзгүдөй күзёткөн....  
Асмандан тийген ай болсун,  
Кагылайын женекем.  
Жаткан жерин жай болсун<sup>47</sup>.

**Кыздын энесине кошкон кошогунан:**

Желке чачым кулачым.  
Мен кургур, Жетип келсем кубанчым.  
Арка чачым кулачым,  
Айланайын энекем,  
Айланып келсем кубанчым.  
Белестен чыккан ай элең,  
Бейишим энем барында.  
Белгилүү шаар жай элең,  
Кашаттан чыккан ай элең.  
Канышым энем барында,  
Капкалуу шаар жай элең.....  
Түногунө келемин,  
Түнөгүнөн таба албай.  
Түңүлүп ыйлап кетемин,  
Жайытына келемин.  
Жайытынан таба албай,  
Жалдырап ыйлап кетемин<sup>48</sup> ....

---

<sup>46</sup> Информатор Кыдырова Үмүт. Аксы району, Пача-Ата айылы, 2007-ж.

<sup>47</sup> Информатор Бокуева Насип. Тогуз-Торо району, Атай айылы, 2007-ж.

<sup>48</sup> Информатор Гүлжигитова Кундуз. Аксы району, Торук айылы, 2004-ж.

**Энеге кошкон кошок:**  
Эшиктен төргө ак кийиз,  
Эшендөр түшкөн үйүңүз.  
Капчыктан төргө ак кийиз,  
Калпалар түшкөн үйүңүз.  
Калпалар менен карындаш,  
Молддор менен моюн саз.  
Энекем тиккен чепкенди,  
Чек базарда талашкан.  
Чечендер кийсе жарашкан,  
Энекем тиккен чепкенди.  
Ат базарда талашкан,  
Акындар кийсе жарашкан....  
Килем бир согуп, түр кылган,  
Үйүнүн ичин гүл кылган.  
Күн айланып, мен келсем,  
Күлүп чыгаар апам жок.  
Ай айланып, мен келсем,  
Алдымдан тосоор апам жок.  
Жыл айланып, мен келсем,  
Жылмайып чыккан апам жок....<sup>49</sup>  
Карагаттай көзүндүн,  
Жумулганын карачы.  
Карагайдай боюндуң,  
Сунулганын карачы.  
Бул өлүмдүн айынан,  
Узун боюм пас болду.  
Эки көзүм жаш болду,  
Атана кокуй арман күн.  
Уулду төрөп бөлөдүн,  
Урматын көрбөй жөнөдүн.  
Кызды бир төрөп бөлөдүн,  
Кызматын көрбөй жөнөдүн...  
Сары май менен бал жеген,  
Кой семизин сой деген.  
Адамга өлүм каргаша,  
Ант урган өлүм болбосо.  
Жүрбөйт белек жанаша,

---

<sup>49</sup> Информатор Төрөкулова Саламат. Сузак району, Бек-Абад айылы. 2008-ж.

Калкка өлүм каргаша.  
Куу тумшук өлүм болбосо,  
Күлбөйт белек жанаша<sup>50</sup>.

**Таенеге кошкон кошок ыры.**  
Ак шайы көрпө жүктө жок,  
Айлансам таенем үйдө жок.  
Көк шайы көрпө жүктө жок,  
Көргөнүм таенем үйдө жок.  
Ак шайы көрпө жүк көркү,  
Айлансам таенем үй көркү.  
Көк шайы көрпө жүк көркү,  
Көргөнүм таенем үй көркү.  
Кырга бир чыккан арчадай.  
Таенем, кырк бүктөгөн барчадай,  
Адырга чыккан арчадай.  
Таенем, асыл бир жаны барчадай<sup>51</sup>.

**Атасына кошкон кошоктон:**

Жаш тайлакка жүк арттым,  
Армандуу болуп мен байкуш.  
Атакемен айрылып,  
Жаштайман үн тарттым.  
Арыкта суу бурбай кал,  
Армандуу жетим кылбай кал,  
Күреөдөн суу бурбай кал.  
Атаке, күйүттүү жетим кылбай кал<sup>52</sup>....  
Артындан зергер буарым,  
Азаптуу өлүм турбайбы.  
Күмүштөн заргер буарым,  
Күйүттүү өлүм турбайбы...,  
Босого бою гүл тиздим.  
Боздоорумду ким билер,  
Кереге бою гүл тиздим.

---

<sup>50</sup> Информатор Акимбекова Данагүл. Ала-Бука району, Ала-Бука айылы, 2009-ж.

<sup>51</sup> Информатор Орунбаева Өктөм. Базар-Коргон району, Правда айылы, 2009-ж.

<sup>52</sup> Информатор Мырзабаева Санаш. Чаткал району, Ак-Таш айылы, 2003-ж.

Кейигеним ким билер,  
Суу бойлосом, конуш жок,  
Эми бир сизди көрүш жок....<sup>53</sup>.  
Атамы күдай сыйлаган,  
Дөөлөткө бети кызарган.  
Перзентке колу узарган,  
Небере-уулу ыйлаган....  
Табылгылуу колоттой.  
Атам, топтоң бир койгон болоттой,  
Кымыздыктуу колоттой.  
Атам, кыя эле чапкан болоттой,  
Төртөө эле жылдызын.  
Атам, төрөсү эле кыргыздын,  
Бешөө эле жылдызын.  
Атам, бекзаты эле кыргыздын...,  
Карагер атын байлоодо.  
Калкың го чыгат жайлогоо,  
Кайгырбай кантип жатасын.  
Эми боз топурак чандоодо,  
Койдон бир козу бактырдын.  
Кожодон тумар тактырдын,  
Андан да себеп болбоду.  
Асылган оору койбоду.<sup>54</sup>  
Ошондой эле улгайган кемпир кезектерге кошулган кошоктордо  
да өзгөчөлүктөр бар. Бул саптарда жашы өтүп калган адамдарга анча  
муун кайги айтылбай, адамдар өздөрүн жоошуутуп ыйлашат. Мисалы:  
Балтырканы бүрдөгөн,  
Энемди, батмалары жүр деген.  
Бүлдүркөнү бүрдөгөн,  
Энемди, бүбүлөрү жүр деген....  
Бул ааламдан өтүпсүз,  
Эми, батмалар менен кошо жат.  
Бүлдүркөн сайлуу кожогат,  
Эми бүбүлөр менен кошо жат<sup>55</sup>.

---

<sup>53</sup> Информатор Мамажанова Жумагүл. Ноокен району, Бүргөндүй айылы. 2008-ж.

<sup>54</sup> Информатор Кайыпбердиева Жамал. Сузак району, Жон-Күнгөй айылы. 2008-ж.

<sup>55</sup> Информатор Хасанова Азимбұбұ. Аксы району. Майли-Сай айылы. 2003-ж.

Жалпы эле кошок ырларынын мазмунунда мактоо саптары өзгөчө орунду ээлеген.

Белеске тарта үй тиккен.  
Бектерге болжоп тон тиккен,  
Кашатка тарта үй тиккен.  
Кандарга болжоп тон тиккен,  
Он колунда кайчысы.  
Сол колунда парчасы (барча),  
Айымым, энем көзү өтүп.  
Кайчысы калды дат басып,  
Парчасы калды чаң басып<sup>56</sup> ...  
Ак теректин тамыры,  
Болгонум атам, ай кашканын тукуму.  
Көк теректин тамыры,  
Болгонум атам, көк кашканын тукуму.  
Мыгы элең, жеримдин,  
Мыктысы элең, элимдин.  
Үзөңгүсү коргошун,  
Үзбөй минген жоргосун<sup>57</sup>.

Мында, еркек кишинин коомдогу орду, адамдын канаты болгон жылкынын канчалық даражада керек экендиги жөнүндө баяндалат.

Акылы артык жараплан,  
Алтындан топчу каданган.  
Азил бир жашы барында,  
Алтымыш жаштан ашса да,  
Ак кептер күштай тарангтан,  
Кыялыш кымбат жараплан.  
Кымбат бир жашы барында,  
Кыркалап, седеп топчу каданган.  
Кыялап жашы өтсө да,  
Кыргыйек күштай тарангтан.  
Каз элечек бүркөгөн,  
Тобунда бузбай көч баштап....  
Казаны кайнап шар болгон.  
Каз элечек кыйгачтап,  
Кашкар чачпак суй таштап.

---

<sup>56</sup> Информатор Акимбекова Данагүл. Ала-Бука району, Кызыл-Ата . 2004-ж.

<sup>57</sup> Информатор Ызагулова Майрам. Ала-Бука району, Кош-Терек айалы, 2005-ж.

Кайрат бир жашы барында,  
Караны минген көч баштап.  
Торко элечек кыйгачтап,  
Толгон бир чачпак суй таштап.  
Толкуган жашы барында,  
Торуну минген көч баштап<sup>58</sup>.

Энесин өзгөчө мактап, ошону менен бирге эле күштарга салыштыруу менен “ак кептер”, “көк кептер” деп сыйпаттап, элечектин (торко элечек, каз элечек) жана чачпактын түрлөрү (кашгар чачпак, букара чачпак) айтылуу менен ошол доордогу улуттук кийимдер сүрөттөлгөн. Ошондой эле топтолгон материалдардын ичинен карғыш, тағдырга таарыныч кошок ырларын да кезиктируүгө болот:

Белдемчи белгө жарашты,  
Бек уулу менден адашты.  
Канжыга жанга жарашты,  
Кан уулу менден адашты.  
Алтындан жүгөн калайы,  
Алганы менен бир жүргөн.  
Атаны кокуй, жаш мырза,  
Кандай бир пенде таалайлуу.  
Күмүштөн жүгөн калайы,  
Күйүтү менен бир жүргөн.  
Атаны кокуй, бий мырза,  
Кандай бир пенде таалайлуу.  
Каркыра гана күштай болоюн,  
Капшырттан торго коноюн.  
Капшыртың жарып бери чык,  
Камалган дартты бөлөйүн.  
Мен караны кийбей өлөйүн,  
Турумтай күштай болоюн.  
Тууруна торго коноюн,  
Туурундан тартып бери чык.  
Мен, тулунду кийбей өлөйүн<sup>59</sup>

– деген кошок саптарында өмүрлүк жолдошунан айрылып, тул калгандыгын жана өзүн торго түшкөн күштай элестетип салт катары өлүм айынан кара кийип калгандыгын билдиret.

---

<sup>58</sup> Информатор Абдиева Алымкан. Тогуз-Торо району, Арап айылы. 2007-ж.

<sup>59</sup> Информатор Асранова Мейликан. Аксы району, Кызыл-Жар айылы. 2003-ж.

Мындан сырткары Улуу Ата Мекендиң согушка (1941-1945-жж.) арналган кошоктор да жок эмес.

Коргойт деп Ата Мекенин,  
Алыптыр эрдин неченин.  
Эч кандай шартка түшүнбөй,  
Эмчекте калган кезегим.  
Өң-түсүн билбей калсам да,  
Архивде калган жазылып.  
Атына таазим этемин,  
Атадан бир боор аталып.  
Ата-энем эсен барбы деп,  
Айланып элге келбептири.  
Алганы менен ээрчишип,  
Ак белдин гүлүн тербептири....  
Бет алып барып алысты,  
Берген жоого намысты.  
Беттешкен жоосун басынтып,  
Берлинге тууну сайышты.  
Буйругу экен тагдырдын,  
Берендер келбей калышты.  
Көксөп да барып алысты,  
Кетирбей жоого намысты.  
Кекенген жоосун багынтып,  
Келечек туусун сайышты.  
Кырчындай бойдон кыйылып,  
Кыраандар келбей калышты....  
Атыңды окуп гезиттен,  
Муунум бошоп калтырап.  
Жазылган гезит бетине,  
Көз жашым турду тамчылап.  
Ыйлоонун жоктур пайдасы,  
Табылбайт жоктун айласы.  
Аты өчпейт тура атанын,  
Артында калган баласы <sup>60</sup>.

### **Күйөөсүнө кошкон кошок**

Эшигиндин алды алма бак,  
Алмасын коюп гүлүн как.  
Артында калган балдарды,

---

<sup>60</sup> Информатор Асыранова Мейликан. ... 2003-ж.

Кайрылып келип өзүң бак.  
Эшигиндин алды жиіде бак,  
Жиідесин коюп гұлұн как.  
Артында қалған балдарды,  
Кайрылып келип өзүң бак.  
Күмүштөн комуз чаптырып,  
Күүлөп бир коюп өтсөңчү.  
Артында қалған балдарды,  
Үйлөп бир коюп кетсөңчи.  
Алтындан комуз чаптырып,  
Күүлөп бир коюп өтсөңчү.  
Артында қалған уулдарды,  
Үйлөп бир коюп кетсөңчи....  
Эртелең тұрсаң шамал жок,  
Әркелеп келсем бегим жок.  
Саарлап тұрсаң шамал жок,  
Сагынып келсем бегим жок.  
Аз айтайдын кейишти,  
Аралап жүрсүн бейишти.  
Көп айтпайдын кейишти,  
Көрүп жүрсүн бейишти.<sup>61</sup>  
Алтындан кемер курчанган,  
Ачылып сүйлөп олтурсан.  
Ар кандай адам суктанган,  
Күмүштөн кемер курчанган.  
Құлуп бир сүйлөп олтурсан.  
Көргөн бир адам суктанган....,  
Босого менен бою тең.  
Бойлору сымбат келишкен,  
Кереге менен бою тең.  
Сымбатың абдан келишкен,  
Совет бир бийлик әкмөткө.  
Кызматың менен жаккансың,  
Басмачыны кубалап.  
Атак бир даңқ алғансың,  
Эми береним, бейиштен төрүң әэлегин <sup>62</sup>.

---

<sup>61</sup> Информатор Бекчалова Кажен. Сузак району, Канжыга айылы. 2007-ж.

<sup>62</sup> Информатор Оморова Жамила. Чаткал району, Жаны-Базар айылы. 2003-ж.

### **Атага кошулган кошок**

Алтын, аа, казық жел аштоо,  
Болгонум атам, азаптуу экен сөз баштоо.  
Күмүштөн казық, жел аштоо,  
Болгонум атам, күйүттүү экен сөз баштоо.  
Алты бир кулач кыл аркан,  
Атама, алты айланسام кетпеген.  
Айланسام атам, камкорум,  
Атамдын, айылынан байлык кетпеген.  
Жети бир кабат кыл аркан,  
Атама, жети айланسام кетпеген.  
Көргөнүм, атам намыскөй,  
Атамын, жеринен байлык кетпеген.  
Алтындан чигер сүйрөткөн,  
Атакем, балдарына акыл айтып үйрөткөн.  
Күмүштөн чигер сүйрөткөн,  
Кыздардын көңүлүн карап, үйрөткөн....  
Айланайын, атакем.  
Чынары өсүп, шак болгон,  
Бутагы өскөн мунардай.  
Атамдын, чырпыгы да өскөн чынардай,  
Эшиктең терек бүрдөгөн.  
Атакем, балдары менен гүлдөгөн,  
Короодо өрүк бүрдөгөн.  
Айланайын, атакем,  
Кыз-келин менен гүлдөгөн....  
Караны минип, жердедин.  
Атам, бейиштин жерин жердегин,  
Пейили жакшы, атакем.  
Эми бейиштен бери келбейсиң<sup>63</sup> ....  
Алтымыш баштуу ак үйлүү,  
Айланسام аруу ачпаган.  
Ай көчөт менен улаган,  
Ай көчөт ичинде.  
Атлас кийип дуулаган,

---

<sup>63</sup> Информатор Чапкынчиева Күйкө. Тогуз-Торо району, Табылгыты (Киров) айылы, 2007-ж.

Жети баштуу ак үйлүү.  
Жел көчөт менен улаган,  
Жел көчтүн ичинде.  
Шайы кийип дуулаган,  
Адырга чыккан экенмин.  
Армандан ырдайт экенмин,  
Күнгейден чыккан экенмин.  
Күйгенден ырдайт экенмин<sup>64</sup>,  
— деген тексттерде энеге, атага, балага, күйөөсүнө, женеге, эжеге жана башкаларга ариалган кошок ырларында кыргыздын салтуу турмушунда дүйнөдөн өткөн адамдын туугандары тарабынан кайты-күйүт, арман, бири-бирине кайрат, акыл насааттары айтылат. Илимий-тексттик салыштырууларда диалектикалык жана аймактык өзгөчөлүктөрү байкалат.

Алган жарың айылда,  
Айлап ыйлайт жолдошун.  
Ак никелеп, ак түндө,  
Алдың эле, жолдошум.  
Аялынды зарлантпай,  
Айда келчи жолдошум.  
Алган жарың какшатпай,  
Түндөп келчи жолдошум.  
Жаш кезекти бир эстеп,  
Жазда келчи жолдошум.  
Алган жарың какшатпай,  
Күндө келчи жолдошум.  
Келсен бир үгө кечикпей,  
Эркелейин жанында.  
Үйдүн ичи бажырап,  
Базар болсун дайыма.  
Атам кайтып келди деп,  
Балан чыксын алдындан.  
Алып келди мага деп,  
Кызың чыксын алдындан.  
Көкүрөк күчүк артында,  
Асылып ойноп жыргасын.  
Атам эми кетпейт деп,  
Уулдарың бир жыргасын.

---

<sup>64</sup> Информатор Белекова Токтокан. Жалал-Абад обласы, Көк-Жангак шаары. 2008-ж.

Күлкү жансын жұзғңөн,  
Жоролору кетпесин.  
Жолдош болуп жүрдүк деп,  
Жарым кылым эстесин<sup>65</sup>.

— өмүрлүк жарын дайыма құйып, балдарын жалғыз тарбиялап кыялданып, ал келсе үч уулу, үч жагынан тосуп чыгып арманда өспөсө әкен деп тилейт. Тирилүлуктун кошогун кошуп ансыз да жок болуп жаткан ички дүйнөнүң андан бетер тарытат.

Айланайын, жан балам,  
Кабарсыз кеттиң алыста,  
Апакең боздойт айылда.  
Артында калды үч уулун,  
Аталап боздойт дайыма.  
Карыган чакта жан балам,  
Кабыргам менин кайышты.  
Өсүп турған өрүктү,  
Үзүп жесең болбойбу.  
Артында калған балдарга.  
Тарбия берсең, болбойбу.  
Атадан да, кем калбай,  
Чоңойттум го, жан балам,  
Апакенди зарланттай,  
Кайтып келчи, жан балам.  
Акча артында саяпкер,  
Таптабачы, жан балам,  
Карыганда, жан балам,  
Кайғына алым жетпеди.  
Карыптық келип башыма,  
Кайғыга жаным беттеди,  
Артында калған тұякты,  
Унупчы, жан балам.  
Атакенден мұраскер,  
Үйүң калды, жан балам,  
Апакенди унұттай,  
Айылынды калтыrbай,  
Жетип келчи, жан балам.  
Орустардың акчасын,  
Ойлобочу, жан балам,

---

<sup>65</sup> Информатор Арстанова Ж. Аксы району, Дөң-Кыштак айылы. 2008-ж.

Кыргызымдын жолдорун,  
Жорголочу, жан балам.  
Алган жарың айылда,  
Боздоп калды, жан балам.  
Атам келет бүгүн деп,  
Күтүп жүрөт балдарың.  
Күндө жарық алдында,  
Күл болдум го, жан балам.  
Өрүк-алман, жалдырап,  
Сени күтөт, жан балам.  
Бүгүн келип жесе деп,  
Тилек кылат жан балам<sup>66</sup>

– деп 73 жашка чыккан апасы баласынан сый көрөөр мезгилде ушинтип зарлап ыйлап калган. Анткени, тиричиликтин айынан 2001-жылы орус жергесине иштеп келүү үчүн кеткен дайынсыз жоголгон баласына кошкон кошогу:

Ачык болсо асманың,  
Айдай болуп жылып кел.  
Мендей болуп, жан балам,  
Пайгамбарды ашырып.  
Сексен белин аттагың,  
Тирүү болсоң жан балам,  
Кайтарсың бир күн үйүңө.  
Атакеңе топурак, салаарсың бир күн кечигип.  
Көрбей кетсем тириүмдө,  
Отко барып өрттөнөм.  
Тозок отко бет келем,  
Көрбей кеттим балам, деп.  
Тынч жатпаймын, оо дүйнө,  
Көкүрөгүң жыттабай.  
Көр буйрұбай мендейге<sup>67</sup>,

– бул тексттин өзгөчөлүгү тириүү жүргөн адамга кошулғандыгында. Карып калган атасы баласынан үмүтүн үзбөй өз колу менен топурак салса экен деп кошот.

Мисал келтирилген кошок ырлары текстологиялык жактан эпикалық чыгармаларда жана Орхон Енисей тексттериндеги

<sup>66</sup> Информатор Жарлыкова Уултай. Аксы району, Кербен шаары. 2007-ж.

<sup>67</sup> Информатор Жарлыкова Уултай. Аксы району. Кербен шаары. 2007-ж.

жазууларга салыштырылып изилдөнди. Негизинен кошок жанрынын вариантының жана аймактық өзгөчөлүктөрү талдоого алынган. Ошону менен жер-жерлерден топтолгон материалдарды бири бири менен салыштырып, алардын өзгөчөлүгүн жана айырмачылыктары белгиленген. Пайдаланылган материалдар өзүнүн жаңылыгы жана оригиналдуулугу менен айырмаланып турат. Кошок жанры тарыхый-этнографиялык булак катары адабиятта биринчи жолу карапын жаткандыгына байланыштуу ар бир ырдын ыр саптарына текстологиялык талдоо жүргүзүлгөн жок. Анын ордуна жалпылап талдоо жана жалпы орчуанду бөлүктөргө бөлүү жолу менен ыр түрмөктөрүн окурмандарга тааныштырууну туура көрдүк. Албетте, ыр түрмөктөрүндөгү ыр саптарынын мазмунуна карата бөлүштүрүү, бир аталышка топтоштуруу окурмандардын окуп жаткандагы кабылдоосун жеңилдетүү максатында болду. Ар бир бөлүккө өз алдынча кыскача аталыштар, темалар коюлду. Мисалы: балдар, ата-эне жөнүндө ж. б. Бирок, бардык бөлүктөрдөгү ыр саптарын бир гана нерсе – өксүк, арман, жоктоо, эскерүүлөр гана бириктирип турат. Анткени биз бир элбиз. Арманыбыз да, күйүтүбүз да, жоктообуз да биргэ. Баарын жалпылап айтканда кошок - кошкон кошогубуз бир элбиз, Кыргыз элибиз!

## КОРУТУНДУ

Көчмөн турмушта жашаган кыргыздардын элдик оозеки чыгармачылыгы эл ичинде ушул кезге чейин сакталгандыгы бул кошок жанрынын өзгөчөлүгүн жана аларга этияттык, сарамжалдуулук менен мамиле кылгандыгын айгинелейт. Мунун ачык мисалы болуп биз топтогон этнографиялык материалдардан байкоого болот. Элдик оозеки чыгармачылыкты, элдин тарыхын, маданиятын улуу булагы, көнөрбөс эстелиги катары баалап сактап калышыбыз керек. Кыргыздардын оозеки чыгармачылыгында кошок жанры кецири орунду ээлейт, алардын айрымдары байыркы мезгилдерде пайда болгондугу шексиз экендигин элдик адабияттардан жыйналган материалдардын негизинде билүүгө болот. Кошок жөнөкөй ыр турунде келтирилип дастан, эпикалык чыгармаларга чейин өсүп жеткен. Кыргыз фольклорунда кошок ырлары генеалогиялык мүнөздөгү уламыштардан башка да байыркы мезгилдерде пайда болгон эпикалык чыгармаларда белгиленгендигин байкадык. Кошок жанрынын бул көрүнүшү кыргыз маданиятынын калыптануу жана өнүгүү тарыхын изилдеп үйрөнүүдө кызыктуу келечекти ачып берет. Жүргүзүлгөн изилдөөлөрдүн жыйынтыгында «кошок» деген сөздүн этимологиясына баа берилди. Анын бир катар формалдык жана стилдик өзгөчөлүктөрү каралып кошок ырлары салыштырылып изилденди. Негизинен кыргыз фольклорунун бул жанры инсандын идеалдуу образын чагылдырат. Ошондой болсо да, анда кыргыз тарыхынын кәэ бир конкреттүү окуялары камтылган деп айттууга болот. Бул өзгөчөлүкүтү кошокчулардын жардамы менен үйрөнө алабыз.

Жергилиткүү эл арасынан топтолгон этнографиялык материалдардын, анын ичинде жалпы кошок жанрынын өзгөчөлүктөрү, оқшоштуктары жана айырмачылыктары жөнүндө студенттер учүн колдонула турган этнографиялык китеччеде кецири берилди. Ошону менен бирге областык архивге, шаардык край таануу музейине жана университеттин тарыхый-этнографиялык музейине кол жазмалар, аудио-кассеталар, сурөттөрдүн толугу менен өзгөрүлбөгөн нукура нускасы өткөрүлүп берилди.

Ошентип, мындай салттар адамзат турмушунун жашоосуна, өзгөрүүсүнө чон таасирин тийгизет. Күндөн-күнгө заман өзгөргөн сайын салттарга да жаңыча түшүнүктөр киргизилүүдө. Баардык өзгөрүүлөрдүн негизинде мындай чон байлыктарыбызды унуптай бүгүнкү күнгө чейин сактап келген ата-бабаларыбыздын жолун жолдоп, келечек жаштарга жеткируү зарыл.

Окурмандын колуна жаңы гана тийген бул китечпе мурда кийин колдонулбаган жаңы материалдардын негизинде жазылды. Мына ушунусу менен бул китечтеги келтирилген “кошоктор” биринчи жолу жарыкка чыгып өз окурмандарын табат деген ойдобуз. “Эл ичи, өнөр кенчи” – демекчи биз өзүбүздүн эл кыдырып, сурамжылоо жолу менен дагы да болсо унтулуп калбай эл эсинде али чети оюлбаган түгөнгүс кенчтин бар экендигин байкадык. Болгону элге чыккан ар бир изденүүчү өз алдына так максатты, багыттуу теманы, кооп изденүү иштерин жүргүзсө болчудай. Али кеч эмес деп камырабай отурууга да убакыт жок. Мүнот сайын жаңыланып, ирилешип жаткан заманда элдин эсиндеги эскерүүлөрдү артка созулуп, таптакыр унуктарылып калышы да мүмкүн. Эл ичиндеги, нукура элдик, сөз казынасын төгүп-чачпай, унуктарбай жыйнаштырып алалы. Кыргыз тили барда, сөздүн күчү кете элкете элге чыгалы, урматтуу изилдөөчүлөр.

## А Д А Б И Я Т Т А Р

1. Абрамзон С.М. Кыргыз жана Кыргызстан тарыхы боюнча тандалма эмгектер. - Бишкек, 1999.
1. Айдаркулов К.А. Кылымдар жаңырыгы. - Фрунзе, 1987.
2. Аманалиев Б. Из истории философской мысли кыргызского народа. - Фрунзе, 1963.
3. Асанбеков Н.К. Орхон-Енисей жазма эстеликтеринин философиясы. - Жалал-Абад, 2002.
4. Богданова М. Кыргыз фольклорунун классификациясы. - Фрунзе, 1963.
5. Жумагулов Ч. Орхон-Енисей тексттери. Фрунзе, 1982.
6. Калчакеев К., Мусабеков А. Өмүр жылдызы күн болуп жанат. - Жалал-Абад, 2002.
7. Кожожаш. Эл адабияттар сериясы. 4-т. - Бишкек, 1998.
8. Кошоктор. Эл адабияттар сериясы. 21-т. - Бишкек, 1998.
9. Курманбек. Эл адабияттар сериясы. 5-т. - Бишкек, 1998.
10. Кыргыз поэзиясынын антологиясы. - Бишкек, 1999.
11. Малов С.Е. Енисейская письменность тюрков. - М., 1952.
12. Манас. Эпос. 1-2-3-4 тт. - Фрунзе, 1979-1982.
13. Танаев Т. Кыргыз фольклорундагы лирикалык жанрлар. - Ош, 2002.
14. Юдахин К.К. Кыргызча-орусча сөздүк. - Фрунзе, 1978.

## И Н Ф О Р М А Т О Р Л О Р

Аксы району - Сопукрова Насибү, Нарбаева Сатимбү, Дунгулова Алмакан, Асранова Мейликан, Гүлжигитов Масали, Гүлжигитова Кундуз, Кадырматова Касиет, Хасanova Азизбүбү, Уултай Жарлыкова, Ж. Арстанова, Жээнтаева Гүлүмкан, Кадырова Үмүт, Эмилова Уултай.

Ала-Бука району – Изагулова Майрам, Нармырзаева Өктөмкан, Акимбекова Данагүл.

Чаткал району – Кошокбаева Зияда, Мырзабаева Санаш, Оморова Жамийла, Кулушова Набат, Тажиматова Малика.

Ноокен району – Бозуева Умсун, Мамажанова Жумагүл,

Базар-Коргон району – Абсатарова Саламат, Орунбаева Өктөм.

Сузак району – Бекчалова Какен, Кайыпбердиева Жамал, Белекова Токтокан, Назарова Нурзада, Алдосова Пашарат.

Тогуз Торо району – Абдиева Алымкан, Чапкынчиева Күйкө, Бокуева Насип.

## М А З М У Н У

<b>К и р и ш үү</b>	<b>3</b>
<b>01 Кошоктун жарадуу доору жана эпикалык чыгармаларда чагылдырылышы</b>	<b>10</b>
<b>02 Кошоктун этимологиясын чечмелөө</b>	<b>12</b>
<b>03 Изилдөөгө алынган кошок ырларынын вариантыры жөнүндө</b>	<b>30</b>
<b>К о р у т у н д у</b>	<b>48</b>
<b>А д а б и я т т а р</b>	<b>49</b>
<b>И н ф о р м а т о р л о р</b>	<b>50</b>

**Айдаркулов К., Мырзабаева Н., Анарбекова В.**

**КОШОК –  
ИНСАНДЫ ЭСКЕРҮҮ ЖАНРЫ**

Редактор: Сулайманов Э.  
Тех. редактор: \*.  
Корректор: Бердыходжаев К.  
Компьютерде терүү: Умарова М.

Формат: 60x84, 1/32  
Гарнитура: 3,1 басма табак.  
Тираж: 200 нуска.  
Басмага берилди:  
Басууга кол коюлду:

Жалал-Абад, , .